न कि, 


पर्चियग्रन्थमाला 





नबसवप्परास्त्री 





विद्वान्‌ एच्‌. वि. नागराजराव्‌ 





विद्वान्‌ एच्‌.वि. नागराजराव्‌ 


समग्र प्रपञ्चे संस्कृतक्षेत्रे सुविख्यातनामा प्रो।। एच्‌.वि. नागराजराव्‌ 
महोदयः पाण्डित्यकवित्वयोः सङ्गमः । संस्कृते प्रकाण्डः पण्डितः 
उत्तमवाग्मी च । न केवलं संस्कृते, किन्तु आग्लतेलगुहिन्दीभाषास्वपि 
निष्णातः अयं अन्ताराष्टियस्तरे प्रसिद्धः वर्तते । विश्वस्य बहुषु 
विश्वविद्यालयेषु सन्दर्शक प्राध्यापकः च अस्ति । स्वीयमेधया, 
अप्रतिमस्मरणशक्त्या विद्यां तथा जग्राह यथा अद्यत्वे संस्कृतस्य चलन्‌ 
विश्वकोशः इव विराजते । 


१९४२ तमे वर्षे कोलारमण्डलस्य सोमेनहल्न््छिनामके ग्रामे लब्धजन्मा 
अयं मैसूरुनगरस्थमहाराजसंस्कृतमहापाठशालायां व्याकरणालड्कारयोः 
शास्रयोः विद्रत्पदवीमवाप । मैसूरुनगरे एव विज्ञानविषयमप्यधीतवान्‌ । 
एवं संस्कृते स्नातकोत्तरपदवीं मैसूरुविश्चविद्यालयतः अमेरिकादेशस्य सियाटल्‌ 
विश्वविद्यालयतश्चावाप । 

एषः प्राच्यविद्यासंशोधनालये संशोधकत्वेन नियुक्तः तत्र बहून्‌ 
ग्रन्थान्‌ सम्पादितवान्‌, अनूदितवान्‌, विरचितवान्‌ च । अयं न केवलं 
विद्वान्‌ किन्तु सरसकविः । विदुलापुत्रीयम्‌, समुद्यता, दाम्पत्यकलह इति 
तस्य त्रीणि नाटकानि, १९९६ तमे वर्ष भारतीयविद्याभवनतः प्रकाशितानि । 
वरान्वेषणम्‌, मालविकेति लघुकथाद्रयं १९७४ तमे वर्षे प्रकाशितम्‌ । 
एवं तेन पूज्यश्री शिवकुमारस्वामिनः आत्मचरितं, प्रवासकथा, नैकाः 
कथाश्च विरचिताः । श्री एस्‌.एल्‌. भैरप्पमहोदयस्य सार्थं सस्कृते अनूदितवान्‌ । 
विमर्शग्रन्थाः अपि बहवः ग्रथिताः । प्राचीनग्रन्थाः आग्लसस्कृतभाषा- 
व्याख्यानादिभिः सम्पादिताः । 

बह्व्यः प्रशस्तयः अपि एनमन्वससन्‌ । वेदन्यासप्रशस्तिः, २००६ 
तमे वर्षे केन्द्रसाहित्यअकाडमिप्रशस्तिः, राषटपतिपुरस्कारः प्राप्तः अनेन 
विदुषा । एषः चिकागो, जेरुपेलेम्‌, विस्कोससिन्‌ विश्वविद्यालयेषु अयं 
सन्दर्शकप्राध्यापकः अस्ति । सुधर्मादिनपत्रिकायाः मौपवसम्पादकः आस्ते । 


1 
> 


समर्पणम्‌ 


श्रीबसवप्पशास्निसाहित्यप्रसाराय कृतभूरिपरिश्रमेभ्यो मम 

गुरूवर्येभ्यः आस्थानविद्रत्पदवीभूषितेभ्यः कीर्तिकायेभ्यः 
श्री एम्‌.जि. नञ्जुण्डाराध्येभ्यः ग्रन्थमिमं सप्रश्रयं समर्पयामि 
- लेखकः 


कर्नाटकसारस्वतोपासकाः 
परिचयग्रन्थमाला 


श्रीबसवप्पणास्री 


विद्रान्‌ एच्‌.वि. नागराजराव्‌ 

कुलपतिवचनम्‌ 


जानन्त्येव हि तत्रभवन्तो भवन्तः प्राग्‌ वर्षत्रयात्‌ लब्धजन्मनः 
क्टरकसस्कृतविश्वविद्यालयस्य प्रधानतमम्‌ उदेश्यद्रयं वेदवेदान्तादिशास््रषु 
उन्नताध्ययनव्यवस्थापन,शाधकार्यश्चेति । विशिष्य एतदूद्रारा शासख्रवाडमयस्य तत्व 
समाजे व्यापयितुं विशेषोपन्यास ग्रन्थप्रकाशनादियोजनाभिः प्रयासः विहितः । 


सस्कृतभाषा, तत्साहित्य, शास्रसम्पत्‌ च अगाधशेवधिः । खननेन अधिकं 
वर्धते । एतस्य निधेः सम्यगवगमन यथा प्रधानं, तथा तस्य सम्यगुपयोगः अपि 
प्रधानतामाप्नोति इति वय जानीमः । कर्नाटकसस्कृतविश्वविद्यालयः शासनाद्ख, 
शैक्षणिकाङ्ग, प्रसाराङ्गम्‌ च इति अङ्गत्रय भजते । शासनाङ्े कन्नड, संस्कृतं 
आङ्ग्लं चेति तिसृणामपि भाषाणा परिक्रमः प्रचलति । शैक्षणिकाद्े कचित्‌ 
कन्नडस्य, अधिक सस्कृतस्योपयोगः भवेत्‌ । प्रसाराङ्गे तु कन्नडसंस्कृतेः 
शाखसम्पन्नतार्थ सस्कृतस्य प्रधानग्रन्थाना कन्नडानुवाद्‌ः आवश्यकः। एवं 
अपूर्वग्रन्थानां आङ्ग्लभाषयामपि अनुवादः, सस्कृते स्वतन््रग्रनथप्रकटणं च अस्माकं 
अग्रिमलक्ष्यं भवेत्‌ । 


विश्वविद्यालयः प्राचीन-आधुनिकन्ञानयोः युक्तसयोजने दत्तावधानः, प्राधान्येन 
एतत्‌ शैक्षणिकाद्ध भवेत्‌ । केवलं परीक्षाप्रचालन शैक्षणिकाद्गस्य लक्ष्यं न । 
तदर्थं योग्य पाठ्य पूरकपाठ्यरचना, परामर्शनग्रन्थनिर्माणम्‌ अपि प्रधानं भवति । 
एतदर्थं इदानीं प्रसाराङ्गः आरब्धः | 

कर्णारकराज्यं बहु प्राचीनकाले अनल्पान्‌ संस्कृतग्रन्थान्‌ असृजत्‌। 
मध्यकालीनसन्द्भऽपि तत्‌ समेधित च । आधुनिककाले तु तस्य नूतनरीत्या 
अभिवर्धनस्यावश्यकता वर्तते । कर्णाटकराज्यं अभिलषितार्थचिन्तामणिः, 


शिवतत्वरत्नाकरः इति बृहद्विश्चकोशद्रयं प्रायच्छत्‌। शतशः शाखकाराः, 
व्याख्यानकाराश्चाभवन्‌ अस्मिन्‌ राज्ये। अनेके शाखरग्रन्थाः निर्मिताः। शताधिकाः 
व्याख्यानकाराः सस्कृते अन्यादृशब्याख्यानानि व्यरचयन्‌। 


कर्णाटकणज्यस्य सुदीर्घं वाड्मयेतिहासे अतिविशिष्ठेन योगदानेन नक्षत्रायमानाः 
अनेके महान्तः विद्यन्ते । इदं सस्कृतसाहित्येतिवृत्तं स्वातन्यपूर्वकालीनयुगस्य 
संस्कृतसाहित्येतिहासं समीचीनतया चित्रयति। किन्तु स्वातन्यसदुग्रामस्य कालघट 
प्रवृत्तस्य सस्कृतसाहित्यसर्जनस्य इतिवृत्तरचना सम्यक्‌ न जाता । कालक्रमेण 
इदम्‌ अन्धकारयुगमिव सम्पद्येत कदाचित्‌ । अस्मात्‌ कारणात्‌ १८५० तः 
१९५० पर्यन्तम्‌ एकस्य शताब्दस्य कालखण्डे कर्माटकस्य विविधेषु प्रदेशेषु 
निवसतां सस्कृतवाड्मयस्य महत्ता वर्धयितु कारणीभूतानां महतां योगदानविषये, 
तेषा जीवनगाथाविषये च शत पुस्तकानि प्रकाशनीयानि इति अस्माकम्‌ आशयः । 
अनया योजनया सस्कृतवाङ्मयस्य नवेतिहासः निर्मितः भविष्यति! एतेन, 
आधुनिकयुगेन सह गतशतान्दस्य सास्कृतिकबन्धोऽपि दृढो भविष्यति इति मे 
विश्वासः। 

अस्या ग्रन्थमालायां महोदयेन आस्थानविदुषां बसवप्पशास्िमहोदयाना 
संस्केतयोगदानमधिकृत्य विरचित पुस्तकमिद्‌ प्राकाश्य नीयते। विद्वद्ररेण्यः कविः 
श्री एच्‌.वि. नागराजरावमहोदयः निरन्तर सस्कृतशास्रसेवाया रतः शताधिकप्रबन्धकर्ता । 
अस्माकं प्रार्थनानुरोधेन ग्रन्थपुष्पिकामिमां अल्पे काले विरचय्य प्रदत्तवानितिं 
तस्मै महाभागाय कार्त्यं निवेदयामः । 


प्रो. मह्ेपुरं जि. वेङ्कटेशः, डि.लिट्‌ 
कुलपतिः 


आस्थानविदुषः 


श्रीवसवप्पशास्रिणश्चरितम्‌ 


कन्नडभाषा यत्र भाष्यते स कर्णाटदेशः। तत्र बभूवुर्बहवो दार्शनिकाः 
कवयो ग्रन्थकाराश्च नानामतानुयायिनः। संस्कृतभाषाया प्राकृतभाषायां देशभाषायां 
च तैर््रन्था व्यरच्यन्त। जैनमतावलम्बिनः कुन्दकुन्दाचार्याः प्राकृतभाषायां, 
समन्तभद्राचार्यांः सस्कृतभाषायां च दार्शनिकान्‌ ग्रन्थान्‌ प्रणिन्युः । 
कदट्म्बराजवंशस्य मयूरवर्मादयः सस्कृतवाण्यामेव शासनानि लेखयामासुः । 
कन्नडभाषायाम्‌ आदिमाः कवयो जैना एवासन्‌ । श्रीवैष्णवमतोद्धारका 
यतिराजशब्दवाच्याः श्रीमद्रामानुजाचार्या द्रविडदेशसंजाता अपि कर्णाटक- 
देशमागम्य यदुगिरिक्ेत्रे उषित्वा ग्रन्थस्चनायां प्रवृत्ताः । शृगगिरिकषत्रऽद्रैतमतस्य 
समुद्धास्काः श्रीविद्यारण्यस्वामिनः वेदान्तपश्चदशी- जीवन्मुक्तिविवेकादीन्‌ ग्रन्थान्‌ 
निबबन्धुः । श्रीमन्मध्वाचार्याः कर्णाटकदेशे एव संजाताः सकलनिगमागमनिष्णा 
्रेतदर्शन समग्रे भारतवर्ष प्रसारयाश्च्रः । माध्ववाड्मयतपस्विनां ग्रन्थकाराणां 
प्रदानमद्धुतं विद्योतते । काव्यानि नाटकानि चम्प्वः प्रबन्धाश्च संख्यातीता 
अस्य कर्णाटकराज्यस्य विपश्चिद्धिः प्राणीयन्त । कर्णाटदेशस्य नारीमणयोऽपि 
गङ्खादेवीप्रभृतयो देववाण्यां रमणीयानि काव्यानि न्यभान्त्सुः। अत्र बहवो 
राजानः कवीनां पोषकाः स्वयं कवयश्चाभवन्‌ । वैपुल्ये च वैशद्ये च वैचित्ये 
चात्र समुद्धूतं साहित्यमनुपमम्‌ । विजयनगरसाग्राज्यस्य, अथवा कर्णाटक- 
साम्राज्यस्य कालादनन्तर महीशुरसस्थानस्य प्रभवस्तां दिव्यां परम्पराम्‌ 
अन्ववर्तयन्‌ । देवभाषायै देशभाषायै च प्रोत्साहं दत्वा साहित्स्यस्रोतस्विनीं ते 


2 श्रीनसवप्पशास््री 


सृष्ट अवर्धयन्‌ । सर्वेषु धर्मेषु सकलेषु दशनेषु च तैर्निष्पक्षपाता दृष्टि्निहिता । 
गुणिनश्च गुणरागिणश्च ते महीशरराज्यं साहित्यसम्पत्समद्धं चक्रुः । 


क्रिस्तशकाष्टादशशतकस्योत्तरार्धं महीशूरराज्यस्याधिकारः परहस्तगतम्‌ 
आसीत्‌ । हैदरालिः तत्सुतः पिप्पुसुल्तानश्चेति द्रौ राज्य शशासतुः । तस्य 
शतकस्यान्तिमे वषं संजाते संग्रामे रिप्पुसुल्तानो मृतः । युद्धे विजय लब्धवन्तः 
पाश्चात्याः राज्याधिकारं पुनः महीशूरराज्यवंशस्य तृतीयकृष्णराजप्रभवे 
मुम्मडिकृष्णरज्यवोडेयर्‌ इति प्रसिद्धाय समार्पयन्‌ । तृतीयः कृष्णराजः स्वयं 
देशभाषानदीष्णः संस्कृतभाषानिष्णातश्चासीत्‌ । भोजराज इवाय पण्डितान्‌ 
कलाकाराश्च प्रेम्णा पोषयति स्म । शाख्रसम्पद्रक्षणायानेन प्रभुणा महीशूर 
(मैसूरु) नगर्या महाराजसंस्कृतपाठशाला प्रतिष्ठापिता । पण्डितानां कलाविदां 
च साहाय्येन श्रीतत्वनिधिर्नाम नवभागसहितः सचित्रो ग्रन्थो व्यरचि । अनेनैव 
राज्ञा पोषिताः गरलपुरीशशास्निप्रभृतयः संस्कृतभाषायां काव्यानि प्राणैषुः । 
कन्नडभाषाया साहित्यं च राजाश्रये अवर्धत । साहित्यवृद्धौ अस्या वीररैवविदुषा 
च मुख्यं पात्रमासीत्‌ । वीरशैवधर्म एकादशे शतमाने कर्नाटकदशे उत्तङ्गताम्‌ 
आप्नोत्‌ । जगतां ज्योतिर्बसवेश्वरः, य कत्तडभाषाया बसवण्ण इति प्रीत्याहयान्ति, 
अस्य धर्मस्य प्रतिष्ठापनेन महतीं धार्मिकी सामाजिकीं च क्रान्तिम्‌ असाधयत्‌ । 
शिवशरणाः स्व समानाः, जन्मना न कोऽपि श्रेष्ठोऽधमो वा, भक्तस्य भगवतश्च 
मध्ये तृतीयस्य मध्यगस्य अपेक्षा नास्ति, सर्वः शिवशरणः शिवं साक्षात्‌ 
पूजयितुम्‌ अर्हः, पुरुषवत्‌ खरी चाध्यात्मक्षत्रे साधना कर्तु सिद्धि प्रप च समर्था, 
सर्वोऽपि मानवः कायक (शारीरं श्रम) कृत्वा, समाजोपयोगि कार्य निर्वत्य 
जीविकां सम्पादयेदिति बसवण्णः सर्वान्‌ उपादिशत्‌ । तेन सहाघ्टमप्रभुः, चेन्ननसवण्णः 
सिद्धरामः, अक्तमहादेवीत्यादयः शरणधर्मं बोधयित्वा प्रसारयामासुः । 
एतेषामुपदेराः "वचन ' शब्देनाभिधीयन्ते । वचनसाहित्यं कन्नडभाषायां विशिष्ट 
स्थानम्‌ अलङ्कराति । 

यद्यपि वीरशैवधर्मस्य मुख्यं साहित्यं कन्नडभाषायाम्‌ एव वर्तते, तथापि 
वीरदौवकवय उभयभाषाविद्रास आसन्‌ । वीरशैवद्‌र्शनं शक्तिविशिष्दवितदर्शनमिति 
कथ्यते । तैः सिद्धान्तशिखामणिः, श्रीकरभाष्यम्‌ इत्यादयो दर्शनम्रनथा विरचिताः । 
मायिदेवः अछ्छमप्रभुदेवस्य वचनानां संस्कृतानुवादं कृतवान्‌ । बसवपुराणादयश्च 
ग्रन्था देवभाषायां रचिता विलसन्ति । उभयभाषाकविः षडक्षरिदेवः संस्कृते 
कविकर्णरसायनाख्यं महाकाव्य जग्रन्थ । रिप्पुसुल्तानस्य पतनादनन्तरं तृतीयः 
कृष्णराजः मुम्मडिकृष्णराजवोडेयर्‌ इति प्र्यातः मैसूरुराज्यस्य राजा नभूवेत्यन्नूम । 
तदा स बालः । दिवान इति मुख्यमन्त्री तस्मिन्‌ काले प्रथते स्म । पूर्णय्य इति 
दिवानो राज्यभारं निर्वहति स्म । राज्ञा विद्याभ्यासः पण्डितवरण्यैः कारितः । 
देशभाषायां च देववाण्यां च वैदुष्यं राज्ञा लब्धम्‌ । ततः स राज्यभारं स्वयम्‌ 
अवहत्‌ । कतिपतवर्षानन्तर दुरदैवादेशोऽवग्रहपीडितोऽभवत्‌ । अनावृष्ठिकारणात्‌ 
सस्यानि नष्टानि । दुर्भिक्षेण प्रजाः कष्टान्यनुभवन्ति स्म । तत्र तत्र विप्लवाः 
प्रादुरभवन्‌ । इमां परिस्थितिम्‌ अवलोक्य आग्लाः पैसूरुराज्याधिकारं 
स्ववशीकृतवन्तः । राजा सौधे विराजते स्म । स स्वकालं देवताराधने 
काव्यादिस्चनाया शासखरादिविनोदेषु च विनियुुक्ते स्म । बहवो ग्रन्थास्तदा 
रचिताः स्वय राज्ञा, अन्यैश्च पण्डितैस्तत्प्रेरणया । 


राजा देशाटन कुर्वाणः शरान्‌ पण्डितान्‌ कलाकारा दृष्ट्वा तान्‌ राजधानीम्‌ 
आगन्तुं आह्वयति स्म । एवं मैसूरुनगरस्य सस्कृतिसम्पदा दिनेदिने वर्धते स्म । 
कदाचित्‌ प्रभुरयं वीरशैवमतानुयायिनं महादेवशास्िनामधेयं पण्डितं 
देशाटनवेलायां ददर्श । तन्मुखादस्खलितं निर्गतानि संस्कृतपद्यानि वेदवचनानि 
च शुश्राव । अतितमां प्रीतः कृष्णराजप्रभुस्तं राजधानीम्‌ आगन्तुम्‌ आजुहाव 
प्रभोर्वचन नो्हनीयम्‌ इति महादेवशाखी सपत्नीको मैसूरुनगरम्‌ आजगाम । 
नगर्यां महादेवशास्िणः सकलमनुकूलम्‌ आसीत्‌ । विदषां सहवासः । राजसौधे 
पौरोहित्यम्‌ । काव्यशाश्चविनोदेन कालो गच्छति धीमताम्‌ इति सुभाषितमनुससन्‌ 
स सुखेन कालं यापयति स्म । तत्र तस्य धर्मपत्नी सुदिने पुत्रमसूत । पुत्रस्य 
नामैकादशेऽहनि बसवप्पशास््रीति कृतम्‌ । 

लसवप्पशास्िणो जन्म क्रिस्तशके त्रिचत्वारिशदुत्तराष्टादशशततमे १८४३३ 
वर्षऽभवत्‌ । महादेवशासखी, तत्पत्नी बसवम्मा च शिशोर्लीलाः पश्यन्तौ 
आनन्दतुन्दिलौ आस्ताम्‌ । कृष्णराजप्रभोरनुग्रहेण धनधान्यसमृद्धिरासीत्‌ । 
किन्तु शिवो भक्तान्‌ नितान्त परीक्षते । बसवप्पशास्रिणो बाल्य एव महादेवशास््ी 
दिवमगात्‌ । बसवम्मा व्याकुला विह्वला चाभूत्‌ । तदा करुणावरुणालयः 
श्रीकृष्णराजप्रभुस्तस्यै धैर्यं दत्वा बालकस्य विद्याभ्यासम्‌ अनुवर्तयितुं व्यवस्थाम्‌ 
अकरोत्‌ । 

तदानीन्तने काले राजाश्रिता: गरलपुरीशशास्िणः सस्कृतवैदुष्येऽप्रतिमाः 
आसन्‌ । तषा कवितां श्राव श्राव राजा तुष्यति स्म । बसवप्पशास्िणे 
शाख्राणि बोधयितुं त एवाहन्तीति निशित्य राजा तानेव तत्कर्मणि नियोजयामास । 
एव बसवप्पशास्र श्रष्ठ गुरुम्‌ अलभत । गरलपुरीशशास्रिणः कालिदासादीनां 
महाकवीना काव्यानि,नाटकानि,पाणिनीय व्याकरण चाबोधयन्‌ । कत्रडभाषायाः 
काव्यानि व्याकरणं च बोधयतु पण्डितमह्टुप्प प्रभुः न्ययुुक्त । स पण्डितवरेण्यः 
बसवप्पशास्िणे कन्नडभाषायाः श्रेष्ठान्‌ ग्रन्थान्‌ अबोधयत्‌ । प्रकृत्या प्रतिभाशाली 
जसवप्पशास््री विद्यां प्राप्य तेजसा व्यराजत । गरलपुरीशशास्िणः 
बसवप्पशास्िणं सुतनिर्विंशेष पोषयन्तः तस्मिन्‌ कविताशक्ते व्यकासयन्‌ । 
महप्पपण्डितस्य शिक्षणेन बसवप्पशास्री तत्र नैपुण्यमाप्नोत्‌ । अष्टादश- 
वर्षवयस्येव कृष्णराजाभ्युदयाख्य काव्य तृतीयकृष्णराजप्रभोर्विषये रचयित्वा 
राज्ञो गुरुद्रयस्य च प्रशसायाः पात्रम्‌ अभवत्‌ । कन्नडभाषायां तस्य शैली 
आदिपम्परचित विक्रमार्जुनविजय, रत्रकविरचित साहसभीमविजय च स्मारयति 
स्म । उभयभाषाविद्रान्‌ इति कतिपयैरेव वर्षैः प्रथितोऽभवद्बसवप्पशास्री । 


तृतीयकृष्णराजभूपस्यानन्तर श्रीचामराजवोडेयरः सिंहासनम्‌ आरोहत्‌ | 
तदा स बालकः । तस्य विद्याबोधनाय बसवप्पशाखरी नियुक्तः । एव स 
राजगुरुरभवत्‌ । नूतनस्य राज्ञो बुद्धेरुन्मीलने स शक्तोऽभवच्च । श्रीयुतः 
चामराजः स्वशासनवेलायां प्राच्यकोशागार (01161111 10181) स्थापयित्वा 

भारतविद्याप्रसरे मुख्यं पात्रमवहत्‌ । तदानीन्तन मन्त्री दिवानः रङ्गाचार्यः 
श्रीसवप्यशाख्िणो विदरत्तया प्रभावितः कत्रडभाषायाम्‌ उत्तमान्‌ ग्रन्थान्‌ रचयित, 
रष्ठानि सस्कृतनाटकानि अनुवदितुं च प्रेस्यामास । ततो बसवप्पशाख्री ग्रन्थरचनां 
तदेकनिष्ठया प्रारभत । अत्र कन्नडभाषायाः छन्दसो विषये किचचिदरक्तव्यम्‌ । 
आदिकविना पम्पेन सत्रकविना च संस्कृते रूढानि कतिपयानि वृततान्युपयुक्तानि । 
किन्तु कन्नडभाषाया विशिष्ट छन्दः षटपदीत्यभिधीयते । तत्र शरषट्पदी 
भामिनीषटूपदी वार्धकषट्पदीत्यादयो भेदाः सन्ति । विजयनगरसाप्राज्यवेलायां 
कुमारव्यासेन रचिता कर्नाटभारतमज्जरी भामिनीषटृपद्यां विद्यते । लक्ष्मीशेन 
रचित जेमिनिभारतं वार्धकषट्‌पद्यां वर्तते । एतत्सर्वमधीत्य लब्धोत्कर्षो 
बसवप्पशास्री सरस्वतीकङ्कर्य करतुं षट्पदीम्‌ आदावाश्रयत्‌ । सावित्रीचरित् 
नाम काव्य स भामिनीषट्पदयां न्यबध्नात्‌ । अस्मिन्‌ काव्ये सप्त सरगस्सिन्ति । 
पद्यानां सख्या चतुर्दशाधिकं त्रिशतम्‌ । सरला भाषात्रोपयुक्ता । उदाहरणतया 
पद्यमेकं लिखामः - 

एले नृपति निचिष्ठवनु नां 

तिकिदिरुवेनै केद्धु निन्नय 

ललनेयुदरदोखोन्दु कन्यारतवुदिसुवुदु । 

सलिसिरुवेनी वरव मनदोढ 

कठवकछिसबेडन्दु नुडिदा 

बकिकलन्तर्धानवनु होन्दिदद्ु सावित्रि ॥। 

कन्नडभाषायां यो यो जानाति स सर्व एतत्काव्यं पठितुमर्हति । विना कष्ट 

तात्पर्य ॑वाचकैर्ञायते । पतित्रतामहिमवरणनैवात्र मुख्या । साविन्य- 
पाख्यानमाश्रित्य कथा कथिता । नसवप्पशास्िणः प्रतिभा अड्करवस्थायाम्‌ 
आसीदस्य काव्यस्य रचनायाः वेलायाम्‌ । विकासस्य चिहानि प्रकाममत्र 
दूश्यन्ते । दमयन्तीस्वयवरम्‌ इति चम्पूकृतिः कन्नडभाषायां बसवप्पशास्िणा 
रचिता । अत्र भाषा प्रौढा । संस्कृतशब्दभूयिष्ठा वाणी पण्डितान्‌ सुष्ठ 
आनन्दयति । पद्यानि नानावृत्तेषु रचितानि । गद्यानि चौजोगुणविलसितानि । 
गद्यस्यैकमुदाहरणं दीयतेऽस्माभिः- 

 मत्तमा अखण्डमहीमण्डलेश्वरन्‌ आख्ण्डवेतण्डशुण्डाप्रकाण्ड- 
भदोर्दण्डमडितचण्डतरकुण्डलीकृतकोदण्डकाण्डखण्डितरिुमण्डलीशिरःपुण्डीक- 
कलितताण्डवालोकनस्तब्धमार्तण्डनुम्‌ अहमहमिकाभिनतसमस्तसामन्तमहीकान्त- 
मस्तकन्यस्तमकुटतटघरितमणिगणकान्तिसन्तानदन्तुर्चरणोपान्तनुम्‌ अप्रतिम- 
भुजप्रतापप्रवाट्टस्तम्भसमृत्तम्मितविपुव्टविमल्टकीर्तिमुक्तामयकायमानच्छया- 
शीतलीकृतसकलभूतव्डनुम्‌ ....... | 


दमयन्त्याः कथा पूर्वसूरिभिर्बहुभिः क्षुण्णा । तत्र त्रिविक्रमस्य सस्कृतनलचम्प्वाः 
शैर्लीं बसवप्पशासख्री अनुसरतीति मन्यामहे । 


ग्रन्थादौ कविः स्वपोषकस्य तृतीयकृष्णराजस्य वशं वर्णयति । 
चामराजभूपालस्य गुणगणाश्च कथयति । पूर्वकन्नडकवीना मध्ये वीरशैवमतानुयायिना 
हरिहर-राघवाड्क-षडक्षरिदेवान्‌ उदिखति च । ग्रन्थेऽस्मिन्‌ चत्वारः आश्चासाः 
सन्ति । भैमीपरिणयपर्यन्त नलचरित चम्पूषैल्या निरूपितम्‌ । अन्ते मङ्गलपद्यम्‌ 
इत्थ वर्तते - 
अनघ शक्तित्रयं सगलिसे नेरेये सप्ताङ्मं सागमन्त्रा- 
नुनयं करगण्मे सामादिगक्कनडे साम्राज्यमं ताठ्दशेषा । 
वनिभून्मौलिस्फुरच्छासननेनुतेसद्धर्मदिदं प्रजापा- 
लनेगैद्‌ सत्कच्छत्रात्मजयुतननिशं नेषधक्ष्मामहेन्द्रम्‌ ।। 
रेणुकविजय नामापूर्णं चम्पूकाव्यमपि बसवप्पशा्निरचितमुपलभ्यते । 
अत्र चतुष्प्ाशदधिक शत पद्यानि दृश्यन्ते । कवेरुदेशस्तु बृहतः चम्पूकाव्यस्य 
रचना । शिवावतारत्वेन गण्यमानस्य रेणुकाचार्यस्य चरितं वर्णयितुकामः 
कविः कस्मान्मध्ये विरत इति न जानीमहे । नानाच्छन्दोबद्धानि पद्यानि 
कानिचिद्‌ गद्यानि च हद्यानि सन्तिं । कृतिरसम्पूर्णति वय खिद्यामः । 


शड्करशतक नाम स्तोत्र बसवप्पशास्िणा रचितं शिव स्तोतुम्‌ । कन्द 
स्कन्धक नाम्नि च्छन्दसि निबद्धानि पद्यानि अत्र विद्यन्ते । इदमपि काव्यम्‌ 
असम्पूर्णमेव लभ्यते । लब्धेष्वपि पद्येषु तत्र तत्र पदानि लनु्ठानि । 

इतः परं बसवप्पशास्िभिः कृतानाम्‌ अनुवादानां समीक्षां कुर्महे । 
एकोनविशे शतके, विशशतकस्यादिभागे चानुवादस्यातीवावश्यकता आसीत्‌ | 
तत्रापि नाटकानाम्‌ । कन्नडभाषायां तदा रद्गप्रयोगयोग्यानि नाटकानि 
विरलान्यासन्‌ । कलारसिको राजा संस्कृतनाटकानां कन्नडानुवाद्‌ कर्त 
बसवप्पशास्रिणम्‌ आदिशत्‌ । तदनुसारेण श्रेष्ठा अनुवादाः कृताः, तेषां रङ्ग 
प्रयोगश्च कृतः । पण्डिताः पामराश्च नाटकानि दर्शं दर्शं तृप्यन्ति स्म । 


अभिज्ञानशाकुन्तलनाटकं संस्कृतनाटकसाहित्ये शिरोमणीयते । तद्नूदितं 
श्रीबसवप्पशास्िवर्यण । कर्णाटकशाकुन्तलनाटकमिति तत्प्रसिद्धम्‌ । दिवानस्य 
(मुख्यमन्त्रिणः) रङ्गाचार्यमहोदयस्याध्यक्ष्ये मिलितायां सभायां स्वयं 
बसवप्पशास््री तत्नाटकं विद्रन्मनोरञ्जकविधया अवाचयत्‌ । कर्णानन्दमनुभूय 
दिवानरङ्गाचार्य एव विद्रदनुमोदनां प्रकटीकर्तुं कर्णाटककालिदास इति बिरुदं 
बसवप्पशास्नरिणे प्रादात्‌ । उभयभाषाविपश्िद्धिः कर्तव्यं किम्‌ इत्येवं क्रियया 
बसवप्पशास्िणा दर्शितम्‌ । ततः कालिदासस्य विक्रमोर्वशीयं च तेन कन्नड 
भाषायाम्‌ अनूदितम्‌ । 
नाटके भवभूतिर्वा वयं वा वयमेव वा । 
उत्तरे रामचरिते भवभूतिर्विशिष्यते || 
इति पद्य सर्वविदितम्‌ । भवभूतेः शरेष्ठ नाटकं करुणरसपूर्णं सर्वजनप्रियम्‌ । 
तदपि बसवप्पशाश्िणा कन्नडभाषया अनूदितम्‌ । तत्रोत्तररामचरिते मूलेन 
साक कानिचन रागतालबद्धानि गतान्यपि बसवप्पशास्िणा योजितानि । 
तदानीन्तननाटकेषु सद्गीतस्यैव प्राधान्यमासीदिति तत्र कारणम्‌ । नाटकान्ते 
बसवप्पशास्रिणा चामराजनृपतिः स्मृतः । यथा - 
वरगुणयुत चाममही- 
धरनिन्दाज्ञप्तनागि तां संस्कृतद्‌ 


त्तररामचरित्रमनिके- 
यरियल्‌ बसवप्पशास्रि कात्रडिसिर्पम्‌ ॥ 

श्रीहर्षस्य रत्नावली च बसवप्पशास्िणा हदयद्गमश्ैल्या अनूदिता । 
अत्रापि मूलेन साक गीतान्यपि रचितानि । अन्ते स्वनामयुतं पद्यं च 
बसवप्पशास्िणा रचितम्‌ । 
नुतगुणयुतचाममही - 
पति निरविसे बसवशास्तरि विरयिसिदं सं । 
स्कृतरत्नावज्ियं स- 
न्त कन्रडदोटेने पोगच्छदु नलियदरोक्छरे ।। 
आर्यक्षेमीश्चरविरचितं चण्डकौशिकं नाम नाटकमपि लोकप्रसिद्धम्‌ । 
अस्मिन्‌ हरिशन्दरस्य चरितमेव वस्तु । हरिशन्द्रस्य कथा प्रसिद्धा । जनानां 
तत्राभिरुचिरधिका । तस्माद्‌ बसवप्पशासखी चण्डकौशिकमप्यनूदितवान्‌ इति 
कथनमुचितमेव । किन्तु दुर्दैवादस्य नाटकस्यानुवादो न समापितो 
नसवप्पशास्रिणा, मध्य एव स शिवपादाम्बुजयोर्लीनोऽभवत्‌ | 


अस्मिन्‌ कालेऽलसिङ्खराचार्यो नाम श्रीवैष्णवकविरासीत्‌ । कन्नड- 
चण्डकौोशिकनाटकम्‌ अपरिसमाप्त दृष्टवा व्यथितः सोऽनुवादम्‌ अपूरयत्‌ । 
एतच्च ग्रन्थान्ते दृश्यमानात्‌ पद्याज्ज्ञायते | 
वरगुणयुतचाममही - 
धरनास्थानदोके नेगन्न्दं बसवकवीन्द्रम्‌ । 
विरचिसुते पथमाङ्कं 
बरमीकान्यमने परमपदमं सार्दम्‌ ]। 
कृतियिदु नडवोढ्य्‌ विघ्न - 
प्रतिहतमेनिसिर्दुदेन्दु चिन्तिसुतं पं । 
डितरोल्दु बेससलवरा - 
णतियिन्दवसिङ्करार्यनुक््दुदनुसिर्दम्‌ ।। 
एव च चण्डकौशिकनारटकस्य आदिमा: चत्वासोऽङ्काः बसवप्पशास्िणा 
रचिताः । पश्चमाइकः अव्छसिद्गराचार्यण रचितः इति ज्ञायते । अमुमेव 
पश्चमाडक पुनः विद्रासः एम्‌.जि.नज्जुण्डाराध्याश्च व्यरचयन्‌ । 

आग्लभाषायां शेक्स्पियनामा कविर्जगद्विख्यातः। तेन बहूनि नाटकानि 
विरचितानि । तषा ख्यातिभारतवर्षेऽपि प्रसृता। तस्य महाकवेर्नारकेषु किमपि 
कन्नडभाषायामनुवादितन्य, तस्य रद्गप्रदर्शनं चायोजनीयम्‌, तस्य रसः 
प्रजाभिरास्वादनीयः इति सुब्बरायाख्यो बसवप्पशास्निणं प्रैरयत्‌ । बसवप्पशास्री 
तु आग्लभाषा न जानाति स्म । सुब्बरायः मूलं पठित्वा विवृणोति स्म । ततो 
नसवप्पशाख्री प्रायततानुवादे । 


शेक्सपियगमहाशयस्य आथलो' नामकस्य नाटकस्य नाम शुरसेनचरितमिति 

कृत्वा बसवप्पशासखरी अनुवाद्‌ व्यस्चयत । ग्रन्थारम्भात्‌ प्रा्टूश्यमानानि पद्यानि 
विषयमिम विशदीकुर्वन्ति | 

भुवनख्याताग्लेय सु- 

कवियेनिसिद शेक्सपियरिं विरचितमा । 

दवुगल्टोद्धुत्तमनाटक 

मवितथमीवोथेलोवेन्दु नुडिदपरल्ते ।। 

वरनाटकमनिदं सु- 

व्वरानयतिललितश्ञैलियोढे कन्नडदोट्‌ 

विरचिप कुतुकदे कविशे- 

खरनादा बसवशास्रियि बरयसिदम्‌ ।। 

विदितमिदु शुरसेना- 

ख्यदे बसवकवीन्द्रनिन्दे रचितं ताना । 

दुदु सङ्गीतसुसाहि- 

त्यदिन्दमोडगूडि जनके जनिसुगे मुददिम्‌ ॥। 

कृतियनिदं स्वीकरिसै 

नुतगुणयुत कृष्णनृपति दयेयि भवदा । 

श्रित रामचन्द्रराया 

पितम विद्रजनाकि हदयङ्कममम्‌ ।। 


शूरसेनचखित्राख्यमिद्‌ नाटकं तृतीयकृष्णराजस्य काले रचितम्‌ इति च 
उपरितनपदैज्ञायते । एतच्च नाटकं र्व प्रदर्शितमभवत्‌ । यदि रोक्िपियर्‌कविरेव 


10 श्रीबसवप्पशास््री 


कन्नडदेशे जन्म लब्ध्वा नाटकमिदम्‌ अरचयिष्यत्‌ तदापि इतः सुन्द्रतर 
नाभविष्यदिति जनाः नाटकं वीक्ष्य बभणुः इति ज्ञायते | 


शरसेनचसित्रऽपि कन्दपद्यानि विद्यन्ते । रागनिबद्धानि गीतान्यपि अधोऽङ्गणे 
ट्त्तानि । संगीतप्रिया नाटकं रोचयन्तु इति दृष्ट्या बसवप्पशास्िभिरिदं नाटक 
रचितम्‌ । क्रौयद्रीपः, सिंहलद्रीपः इति कथास्थानानि निरदष्टानि । पात्राणा नामधेयानि 
देवदत्तविजयध्वजादीनि । अतः पठनवेलायामिदमनूदित नाटकमिति नैव भाति । 


भर्तृहरिशतकत्रय च बसवप्पशास्िणा अनूदितम्‌ । रावबहादृर्‌ अम्निलि 
नरसिहय्यज्खार्यः अस्यानुवादस्य प्रेरकः । एतच्च ग्रन्थकारेण स्वयमभिहितम्‌ । 
नुतगुणचाममहीपति- 
 मतिसचिवनृसिहवर्यनुत्साहिसे सं- 
स्कृत भर्तृहरिसुभाषित 
कृतियं बसवप्पशास्रि कन्नडिसिदम्‌ ।। 
मुत्निन संस्कृतकृतिगिदु 
कन्नडियेने कन्नडि्पुदुचितं कविगव्य्‌ । 
एत्नरिवुक्क्नितरिदां 
कन्नडिसिर्पं गुणज्ञरभिमतिपुदिदम्‌ ।। 

१८९० तमे वर्ष कैश्चित्‌ पण्डितैः कृतान्‌ आश्षेपान्‌ निरसितुं बसवप्पशास््ी 
लेखमेकं विमर्शेय ओरेगह्यु (विमर्शनिकषः) इत्याख्यं प्राकटयत्‌ । 
भर्तृहरिनीतिशतककन्नडानुवादः परीक्षायै तदा निर्दिष्टा इति ज्ञायते । अनुवादस्य 
निदषित्वं बसवप्पशास्िलेखे स्पष्टीकृतम्‌ । बसवप्पशाख्िणः व्याकरण 
ज्ञानप्रावीण्यं तत्र द्रष्टं शक्यते । नीतिसारसड्ग्रहः इति एका कृतिरपि पद्यमयी 
नसवप्पशास्िणा विरचिता । अस्याः कृतरपि प्रका रावबहादूर्‌ अम्बल 
नरसिहय्यङ्गार्य एवति ज्ञायते । 

नुतगुण चाममहीपति 
मतिसचिवनृसिहवर्यनुत्साहिसे स- 

त्रुत नीतिसारसङ्ग्रह 

कृतियं बसवप्पशाच्नरि तां विरचिसिदम्‌ । 

अस्मिन्‌ ग्रन्थे विद्रत्पद्धतिः विद्यापद्धतिः, धर्मः, दैवं, शान्तिः, 

गृहस्थाश्रमः, सुजनपद्धतिः, कुलखीपद्धतिः, नीतिपद्धतिः इति विभागाः सत्ति । 
द्राविशत्युत्तरशतसख्याकानि पद्यानि कन्दवृत्ते निबद्धानि सन्ति । एषापि 
बसवप्पशास्रिणः अनुवादकृतिरिति भाति । संस्कृतभाषायाः सुभाषितानि 
कन्नडभाषया अनूदितानीति वक्तु शक्यते उभयभाषासाहित्यविद्धिः । उदाहरणाय 
नीतिसारसडग्रहस्य प्रथमपद्य गृह्यताम्‌- 

सकलकलावित्सुकवि- 

प्रकरदे नृपसभे विराजिसुगुमहदे स- 

न्मुकुरस्तम्भवितान 

प्रकटितचित्रंगछ्िन्ददे रञ्जिकुमे ।। 


एतत्‌ सभारञ्जनशतकस्य पद्यस्यैकस्यानुवादः । तत्पद्यमिदम्‌- 
षड्दर्शनीपरिज्ञानमण्डितैरिव पण्डितैः । 
स्तम्भेश्चित्ररवितानैश्च सभा किमवभासते ।। 
एवमन्येषामपि पद्यानां मूलसस्कृतपद्यानि तत्र तत्र दृश्यन्ते । बसवप्पशास्रिणः 
कत्तडपद्यम्‌- 
उदिसुगे पलवुं भास्कर 
रुदिसुगे पलरु कठोरपीयूषकरर्‌ । 
सदसद्विवेकपर को- 
विदवाक्यदिनह्लदकियदन्तस्थतमम्‌ ।। 
मूलसस्कृतपद्यम्‌- 
उद्यन्तु शतमादित्याः उद्यन्तु शतमिन्दवः । 
न विना विदुषां वाक्यर्नश्यत्यन्तः स्थितं तमः ।। 
एवमन्यान्यपि पद्यानि परीक्षणीयानि । 
बसवप्पशास्निभिर्विरचितं गीतमकं यैसूरुमहाराजस्यातीवप्रियमासीत्‌ । 
राज्यगीतमिति तदद्गीकृतमासीत्‌ । राज्यस्य समारम्भेषु वाद्यैः सह तदगीयत । 
शालासु च नित्यं प्रार्थनावेलायां सर्वैः छात्रैस्तद्‌ गीयते स्म । तद्र दीयते- 

कायौ श्रीगौरि करुणालहरि- 
तायजाक्षि शङ्करीश्चरि ।॥। 
वैमानिकभामार्चितकोमलतरपादे । 
सीमातिगभूमास्पदकामितवरफलदे ।। 
शुम्भादिमदाम्भोनिधिकुम्भजनिभे देवि । 
जम्भाहितसम्भाविते शाम्भवि शुभवीये ।। 
कष्यामालके चामुण्डिके सोमकुलज चाम । 
नामाङ्कितभूमीन्द्रललामन मुददे ।। 
कायौ श्रीगौरि । 
एवं कन्नडभाषासाहित्याय बसवप्पशास्री अनितरसाधारणम्‌ योगदानं 
परादात्‌ । तस्य प्रज्ञा च प्रतिभा चाद्भुतासीदिति निश्चप्रचम्‌ । सस्कृतसाहित्य- 
ज्ञानबलेन बसवप्पशास््री कन्नडभाषायां कृतीः बहीर्व्यरचयत्‌, अनुवादान्‌ बहून्‌ 
कृत्वा राजगौरवं प्राप्नोत्‌ । तदानीन्तनकाले आस्थानविद्रत्पद्वी सर्वैः पण्डितः 
काम्यते स्म । बसवप्पशाख्री तया भूषितो नितरां शुशुभे । 


संस्कृतकृतयः 
बसवप्पशास्िणा पथ संस्कृतकृतयो निरमीयन्त । तत्र तस्य भाषासौष्ठव 
कविताकौशलं च विद्योतते । शब्दालङ्काराश्च तत्र समिलन्ति । 


अम्बाषोडशमञ्जरी 


इयं स्तुति; दरुतविलम्बितवृतते रचिता । माधुरयगुणाऽत्र विराजते । ललितैर्मधुरः 
पदैराकर्षतीयं मञ्जरी रसिकानां मनांसि । आस्वादयन्तु विद्रासः । 
हरमनोरमनापमिताकृते 
परमया रमया परिपूजिते । 
जननि शुम्भनिशुम्भहरे सुखं 
दिश शिवे शशिवेष्टितमस्तके ।। 
रसिकता सिकता किल यद्धव- 
च्चरणिता रणतो विशतः कवेः । 

तदयि ते दयिते परमेशितुः 
जननि दाननिदानपदं स्तुमः ।। 


सुरमणीरमणीयनखप्रभा- 
रुणकरेण करेणुमुखप्रसूः । 
अमितकामितकामदुधा भवेत्‌ 
हरवधूरवधूतभवाद्य नः ।। 


अपि कया पिकयाचितकण्ठया 
शिवपुषा वपुषा लवलीकया । 
अगजया गजयानविलासया 
सकुशलाः कुशलाल्पधिया वयम्‌ ।। 


अविरतं विरतं कुनृपाश्रयात्‌ 
सपदि ते पदि तेन कृताश्रयम्‌ । 
अवशिवे वशिवेदिनि मां श्रिता- 
वनपरे न परे मम पालकाः ।। 


सरससारससाधुलतामलिः 

श्रयति कां यतिकाङ्क्ष्यपदे जनः । 
जगति कागतिकाम्ब विना त्वया 
वद्‌ शनेर्दशनैर्धवलं वचः ।। 


तव रदा वरदात्रि पविश्चियः 
सकलहं कलहंसकुलैर्गतम्‌ । 
त्रिवलया वलयोर्मिनिभा घन- 
च्छविकचो विकचोत्पलदु्जयः ।। 


सकमलं कमलं मुखमम्ब तेऽ- 
धरमहोऽरमहो जितविद्रुमम्‌ । 
द्रसमा रसमानगलस्थली- 
रसदूशा सदृशा न मयेक्षिताः ।। 


चरणतो रणतो मणिनूपुरै- 
रिह सितैर्हसितेर्लसता मुखात्‌ । 


श्रीनसवप्पशास््री 


नयनताऽयनताऽम्ब कृपानिधे- 
रभयदासि यदासितगात्रि नः ।। 


तव दयावदयाद्विसुते पठ- 
दुपरि मेऽपरिमेयगुणे यदि । 
धनमदानमदात्मवतः कुतोऽ- 
वनिपतेर्निपतेत्‌ किमु मन्मनः ।। 


पुलकदम्भकदम्बवतंसितं 
रतिवशङ्करशङ्करचुम्बितम्‌ । 
तव मरन्दमरं दमयत्‌ स्मित 
वदनमस्तु नमःस्तुतिभाजनम्‌ ।। 


हदय या दयया भुवि मूकम- 
प्यजनिभं जनिभङ्चणाकरोत्‌ । 
विनमतां नम तां वरदां यतो 

नयति सा यतिसाध्यसुखं शिवा ।। 


कमलकोमलकोविदवाक्‌ शुका- 
स्पदशया दशया तुलितेद्द्रिया । 
सकलया कलया च नियोजये- 
दरमुदारमुदामुमुमा जनम्‌ ।। 
सरति भारति भासुरचक्रराट्‌ 
भुवनपावनपादपयोरुहा । 
अवनतावनतातिरगात्मजा- 
च्युतनुता तनुतान्मया मङ्गलम्‌ ।। 
मधुरसाधुरसाललसद्विरः 
पिकवयः कवयश्च शिवप्रिये । 
जननुता ननु तावकपदूद्रयी 
भजनभाजनभावुकसूक्तयः ।। | 


हृदय ते दयतेऽपि सकृत्‌ स्मृति 
रचयते च यतेरपि दुर्गमा । 

रहसि तां हसिताङ्कमुखीं श्रियै 
जप धनापघनाम्‌ अघकन्यकाम्‌ ।। 
जितवता तव तामस्रसं शर 
द्धिमकरं मकरन्द्रसाज्चलम्‌ । 
हसितवासितवाग्‌ वदनेन मे 
वरमुदारमुदार्पितमम्बिके ।। 


दूणशा जितोत्केसरसारसारसा 

स्वयानलीलाभिरसारसारसा । 

नता कुचोद्धास्युरसाऽरसारसा 

शिवावतान्मां तरसा रसारसा ।। 

` एवं चात्राष्टादश पद्यानि विद्यन्ते । सप्तदश द्रुतविलम्बितवृत्तनिबद्धानि । 
अन्तिम पद्य तु उपेन्द्रव्जवृत्तनिबद्धम्‌ । भक्तिरेवात्र मुख्या । यमकाख्यस्य 
शब्दालड्कारस्य योजना कविना सुषु कृता । 


५१ +१ न 


आर्याशतकमिति कृतिरपि बसवप्पशास्निणः अनुपम पाण्डित्य द्योतयति । 
यद्यपि शतकमिति नाम, तथापि कृतौ षष्ट्यधिकं शतं पद्यानि विद्योतन्ते । 
एकानविशे शतके कर्णाटकदेशे महाकविरयमासीदिति अभिमानास्पदम्‌ । अत्र 
प्रथमं पद्यं वसन्ततिलकच्छन्दसि विद्यते । ततः आर्याछन्दसि निबद्धानि 
सप्तप्याशदुत्तरशत पद्यानि सन्ति । तत एक पद्य शिखरिणीवृत्ते निबद्धपस्ति । 
अन्तिम पद्य च मन्दाक्रान्ताख्यवृत्ते विरचित विलसति । 


आर्याशतकम्‌ 


लक्ष्मीवशीकरणचूर्णसहोदराणि 
त्वत्पादपड्कजर्जासि शिवे जयन्ति । 
यानि प्रणाममिलितानि नृणां ललाटे 
लुम्पन्ति धातृलिखितानि दुरक्षराणि ।।१।। 


(अत्र शिवे इति सम्बोधनम्‌ । हे पार्वतीत्यर्थः ।) 

आर्या कुर्यात्‌ कृपया भार्या गिरिशस्य मा कविसभार्यम्‌ । 
आर्याभिनन्यचर्याहार्यसुता भजकसुरलता ललिता ।।२॥ 


(अत्र कविसभार्यमित्यस्य कविसभायां पूज्यमित्यर्थः 
अहार्यः पर्वतः, तस्य सुता पुत्री । भजकानां भक्तानां सुरलता कल्पवह्टी ।) 


निगमान्तवनमयूरी नीलग्रीवास्यसितकरचकोरी । 
नीहारगिरिकुमारी नित्यानन्दं तनोतु मे गौरी ।।३।। 


(निगमान्ताः वेदान्ता एव वनं, तत्र मयूरी । नीलग्रीवः शिवः, तदास्यं 


तन्मुखमेव सितकरशन्द्रः, तस्य चकोरी । नीहा्गिरिः हिमशैलः । रूपकालड्कारः ।) 


कुल्या कापि कृपायाः कल्या भुवनावने श्रितजनानाम्‌ । 
तुल्या कल्पकवह्ूया कल्याणपरम्परां विधत्तां मे ।।४।। 


(कुल्या सरित्‌ । कल्या समर्था । भुवनावने जगद्रक्षणे ।) 


तुहिनाचलसञ्जाता सविशाखा समाश्रितस्थाणुः । 
काचिदपर्णापि लता काक्षितफलमास्मकीनमुपसूते ।।५॥। 


(पर्णरहिता लता फलं सूते इति विरोधाभासः । आस्मकीनमिति पदं 


चिन्त्यम्‌ । आस्माकीनमिति साधु ।) 


दयिते गिरिशस्य हठादयि ते महिमानुवर्णनं कर्तुम्‌ । 
मुखरा वयं त्वशक्ता मुखराजस्स्मितलवे प्रसीद शिवे ।।६।। 


आस्तां मूककवित्वप्रस्तावो देवि तव कृपापात्रम्‌ 
पाषाणोऽपि कवित्वं पठेदतः कलय मयि दयां मातः ।।७।। 


प्रसरति मुखादयत्नं यदनुग्रहतः कवित्वमतिनूल्नम्‌ । 
पुंसामाशु चिरत्नं तदाश्रये किमपि देवतारत्नम्‌ ॥८।। 


(नूत्नं नूतनम्‌ । चिसत्नं चिरन्तनम्‌ । आश्रये आश्रयामि ।) 

महती श्रुतिरपि यत्ते महिमानं चकितचकितमभिधत्ते । 
तं कथमप्यभिधास्ये शड्करि मयि कुरु कृपां सुरोपास्ये ।।९॥ 


(चकितचकितं सभयम्‌ । अभिधास्ये वदिष्यामि । 

सुरापास्ये इति सम्बोधनम्‌ । देवैः पूज्ये इति भावः ।) 

रड्क्रशफरक्षणेऽम्न निरद्कशफणितिप्रसूननिकरेस्त्वाम्‌ । 

शड्करि समर्चयाम्यनिशं करिमुखजननि कलय मयि करुणाम्‌ ।।१०।। 

(रङ्कः हरिणविशेषः । शफरो मीनः । मृगेक्षणे, मीनाक्षीति सम्बोधनम्‌ । 
प्रसूनं पुष्पम्‌ । करिमुखजननि गणेशमातः । अत्र कन्नडकाव्यानुसारेण यतिभङ्गः 
सहनीयः ।) 

मूकोऽपि सरसफणितिचमूकाऽभवदम्ब जगति कविराज: । 

भवतः प्रसादलववैभवतः कुरु मा च निजकृपापात्रम्‌ ।११।। 

(सरसाः फणितय एव चम्बो यस्य स तथोक्तः । अत्र अम्बां प्रति भवत्याः! 
इति वक्तव्ये भवतः इति प्रयोगो न साधुः । कवेरनवधानस्योदाहरणमिद्‌म्‌ ।) 

किं करवाणि न चेद्‌ यदि किड्करवात्सल्यमम्ब ते नूनम्‌ | 

कुरु मयि कटाक्षवीक्षाङ्करमयि शड्करि जितत्रिलोकोऽस्मि ।।१२।। 

(वीक्षाड्करम्‌ + अयि इति च्छेदः ।) 

धन्यो हि सकलकविमूर्धन्योऽवन्यामिति धुवं चित्ते । 

मन्ये महीध्रपरिवृढकन्ये यत्‌ त्वत्प्रसादपात्रमहम्‌ ।।१३॥। 

(महीध्रपरिवृढः पर्वतराजः, तस्य कन्या पुत्री |) 

गौरी नमतां मरुतां गौरीशमनोवनान्तरमयूरी । 

दूरीकुर्याच्छुतिसिन्दूरीकृतचरणधूलिरघपालिम्‌ || १४।। 

(गौर्याः चरणधूलिः श्रुतिभिः सिन्दूरमिव शिरसि धार्यत इति तात्पर्यम्‌ । 
अघानां पापानां पालिः पितिः ।) 

सुवितर मे विनतरमे श्रुभतरमेधामुमे मराव्गमे । 

अयि परमेनोपरमेतः परमेऽव त्वदङ्िनुतिनिगमे ।।१५॥ 

स्वर्गापवर्गदात्री भर्गाङ्किगता तटिह्ुतागात्री । 

दुर्गतजनैकधात्री दुर्गा मा पातु दुःखगिरिभेत्री ।।१६।। 

(अपवर्गो मोक्षः । भर्गस्य शिवस्य अङ्के गता । 

तरिता विद्युता । धात्री जननी ।) 

दरहसितसुन्दरमुखी परकण्ठी मन्दगप्रभोरोजा । 

दरहत्‌ पायादर्मावरता लम्बादरप्रसूरस्मान्‌ ।।१७।। 

(उरोजौ स्तनौ । मन्दरसमानस्तनीत्यर्थः । दरं भयं हरतीति दरहत्‌ ।) 

शरदेणलक्ष्ममुखि नरशरदे नवकुन्दकुसुमकोशरदे । 

नरदेवविनुत्यपदे वरदे परदेवते नमोऽद्विसुते ।।१८॥ 

(एणलक्ष्मा मृगाड्कः । शरच्चनद्रमुखि इत्यर्थः । नराय अर्जुनाय शर दत्तवती 
नरशरदा । तत्सम्बुद्धिः नरशरदे । कुन्दकुसुमकोशः मद्िकाकोरकः । तद्वत्‌ रदाः 
दन्ताः यस्याः सा, तत्सम्बुद्धिः ।) 

नवनीपवनीविहरणहदया सदयाशया शिवाड्कशया । 

करुणावरुणावसथ तरुणी तरणीन्दुशिखिदूशः पातु ।।१९।। 

(वरूणावसथ समुद्रः । तरणीन्दुशिखदृशः सूर्यचन्द्राथिनेत्रस्य शिवस्य तरुणी 
भार्या |) 

चिन्मुद्राङ्ककया काचिन्मुद्रा राजमानसद्धूदया । 

सदया पायात्‌ कृपया सदया बाला स्मरारिवरलोला ।।२०।। 

शुकशाबकरा नवकिंशुकाशुका धृतहिमाशुकान्तिरपि । 

शुकमुख्यनुता माम्‌ आशुकवि तन्यादहार्यपतिकन्या ।।२१।। 

(शाबः अर्भकः । त करे धृतवतीति भावः । नवकिंशुकाशुका अरुणवस्रा । 
शुकमुख्यैः शुकमुनिप्रभृतिभिः । नुता स्तुता । तन्यात्‌ तनोतु । आशीर्लिङ्‌ । 
अहार्यः पर्वतः |) 

सलयां गीतिं पाणिकिसलयाङ्गलिभिर्मणिविपच्याम्‌ । 

कलयामि वादयन्तीं कलया मिलितात्मशिरसममृताशोः ।।२२।। 
(मणिविपश्ची रत्नवीणा । कलयामि भावयामि । 

अमृतांशोः चन्द्रस्य ।) 
कलयाडिकितनिजपाणिकिसलयाङ्भुलिभिर्मुहुर्मणिविपश्याम्‌ । 
सलयां गीति मधुरा कलयन्तीमम्ब मनसि कलये त्वाम्‌ ।२३।। 
कमला वागपि तव पदकमलाश्रयिणो जनस्य गुहजननि । 
चेटीभवतः पितकरकाटीराधद्धि सश्रयेऽतस्त्वाम्‌ ।।२४॥। 


(कमला लक्ष्मीः । वाक्‌ सरस्वती । गुहजननि पार्वति । 

चेटीभवतः किड्करीभवतः। सितकरकोटीरः चन्द्रशेखरः । तस्याध्ी भार्या । 
संश्रये आश्रयामि ।) 

शम्बकरमणिविडम्बा लम्बोदरमातृका सदालम्बा । 

अम्बा मे मतिजडताजम्बाल क्षालयतु कृपाम्भोभिः ।।२५॥। 

(जम्बालं पड्कम्‌,कृपाम्भोभिः करुणाजलैः क्षालयतु । 

जाङ्यमेव जम्बालमिति रूपकम्‌ ।) 

शरणागतमन्दाराः करुणोदारा विनम्रबृन्दाराः । 

दनुजवितानविदारा दयालवो मयि भवन्तु भवदाराः ।।२६।। 





१ 
दवता: 





(लन्दाराः । भवदाराः शिवपत्नी । दाराः पुसि च भूम्नयेव इति 
बहुवचनम्‌ । दनुजवितानस्य राक्नसव्रन्दस्य विदारा नाशकाः, ) 


कलये त्वां मुनिमानसनिलये विलयेऽपि निश्चलां विमलाम्‌ 
नादमयीं बिन्दुमयीं कलामयी श्रेयसेऽहमयि देवि ।।२७॥। 


(विलयेऽपि प्रलयेऽपि निश्चला भद्धरहिताम्‌ ।) 


वीक्षे कदान्धकारातिसङ्गतां पश्यतोहरस्येष्टाम्‌ । 
अवतसितान्जकलिकां बहुशोभां कालयात्रिमम्ब त्वाम्‌ ।(२८॥। 


(अन्धकारातिः शिवः । अवतंसः कर्णभूषा । कलिका कोरकः ।) 

करुणास्तैकयपात्रं परितोषिततुहिनगात्रमतिमात्नम्‌ । 

तरुणेन्दधर्कलत्रं तनुतां मा दरतमरोगदूढगात्रम्‌।।२९।। 

(तुहिनगात्रः हिमगिरिः । तरुणेन्दुधरकलत्रं शिवपत्नी । 

तनुतां करोतु । ग्रं शरीरम्‌ ।) 

शार्वं सुखसर्वस्वं पार्वतयैश्वर्यमाद्गज भाग्यम्‌ । 

आस्तां दृशोः परस्तादाश्रितसंकल्पकल्पकवन नः ॥।३०।। 

(शार्वं शिवसम्बन्धि । पार्वतं पर्वतसम्बन्धि । आङ्गजं मन्मथसम्बन्धि । 
कल्पकवनं कल्पवृक्षाद्यानम्‌ । अत्र मालारूपकालड्क्नःः ।) 

करवै नमांसि रविहिमकरवैश्चानरदृगङ्कवासिनि ते। 

कुरु मयि तावकवीक्षाङ्करमयि शङ्कि कृपामृताकलितम्‌।।२१॥। 

(रविः सूर्यः, हिमकस्न्द्रः, वैश्चानसोऽभिः, एते यस्य दृशा नयनानि स 
तथोक्तः । त्रिलोचन इत्यर्थः । तस्याङ्के वसति या तत्सम्बोधनम्‌ !) 

दर्गापि सुभक्तिमतां सुगमापणापि वृषभपतिपर्णा । 

बालापि परं श्यामा सोमा मामवतु रोखरितसोमा ।।३२।। 

(अत्र विरोधाभासालड्कारः स्पष्टः । सोमा=सा+उमा 

शेखरितसोमा चन्द्र शिरसि आभरणीकृतवती ।) 

शशिवटना शान्तिधनाशयसदना शरधुताशरविताना । 

शतपत्रायतनयना शर्वाड्कपरासनास्तु शरणं नः ।२२।। 

(शानिर्धनं येषां ते शान्तिधनाः, तेषामाशयानां सदनं गृहं या सा । शरेण 
धुतानि निर्धूतानि अआशराणां राक्षसानां वितानानि यया सा ।) 

रमया वाण्या च नतक्रमया त्रैलोक्यरक्षणक्षमया । 

उमया निरधिकानन्दमया वयमखिलदेवतोत्तमया ।।२४।) 

(नतौ नमस्कृतौ क्रमौ पादौ यस्याः सा । त्रयो लोका एव त्रैलोक्यम्‌ ।) 

जितयातुधानशतया नुतया शरुतिभिस्त॒षारगिरिसुतया | 
धृतयामवतीहितया गतिमन्तो ललितया तयाद्य वयम्‌ ।।३५।। 


(यातुधानानां रक्षसां शतं यया जितं तया जितयातुधानशतया । यामवती 
रात्रिः, तस्या हितश्चन्द्रः । धृतो यामवतीहिता यया तया ।) 


जीवतुरङ्गजरिपोः सेवातुरवाग्रमादिशक्तिगणा । 

या वातुलागमनुता सैवातुलसौख्यदायिकास्माकम्‌ ।।३६।। 

(अङ्गजरिपोः मन्मथशत्रोः शिवस्य जीवातुजीवनौषधम्‌ । 

नमदपरीजनकबरीसुमनिबिरीसालिजालवाचालम्‌ ।) 

हिमगिरिपुत्रि भवत्पदकमलं विमलयतु मामकं चेतः ।।३७॥। 

(कनरी केशपाशः । सुमं पुष्पम्‌ । निबिरीसं निबिड सान्द्रमिति यावत्‌ । 
अलिजालं भ्रमरसमूहः । वाचाल शब्दायमानम्‌ ।) 

पुरुषार्थान्‌ वितरतु मे पुरमथनपुरन्धरि ते पदाब्जयुगम्‌ । 

पुरुषोत्तमपद्मासनपुरुहूतपुरोगसुरशिरोधार्यम्‌ ।३८॥। 

(पुरमथनस्य शिवस्य, पुरन्ध्री खी पार्वती । तत्सम्बुद्धिः ।} 


कमलकरोति तव पदकमलं नखमणिभिरम्बिके यस्य । 
कमला वागपि लोके कमलाघवपदमुमे समाश्रयताम्‌ ।३९।। 


(कं शिरः, अलंकरोति विभूषयति । कम्‌ अलाघवपदम्‌ इति च्छेदः ।) 

पादपरागास्ते सुरपादपरागाढ्यपल्वनिभादप्र | 

वरदा राजन्तां भवनरदारस्विनाऽस्य नतमूर्ध्निं ।४०।। 

(पादयोः परागाः रेणवः । सुरपादपः कल्पवृक्षः । तस्य रगाढ्यः सक्तवर्णपूर्णः यः 
पटवः किसलयं, तत्निभाघ्रे तत्समानपादे इति सम्बोधनम्‌ । उत्तरार्धं न स्पष्टम्‌ ।) 

अम्ब तवाद्रिपरागान्‌ वहन्ति ये मूर्ध्नि ते स्युरपरागाः । 

इत्यन्तरद्गरङ्ग नृत्यति विस्मयनटा ममाद्रिसुते ।।४१॥। 

(ये परागान्‌ वहन्ति ते अपरागाः स्युरिति विस्मयः । 

अप~+रागाः वीतरागाः इति च्छेदे विरोधपरिहारः ।) 

सत्यपि पुनर्भवत्वे स्वस्मित्नपुनर्भवत्वमानमताम्‌ । 
दिशति त्वाङ््िनखो यत्‌ तचित्र जगति तुहिनगिरिपुत्रि ।(४२॥ 


(यद्यपि पार्वत्याः पुनर्भवत्वमस्ति, तथापि तां ये नमस्कुर्वन्ति, 
तेषामपुनर्भवत्वं नाम मोक्षो भवतीति चित्रम्‌ |) 


शड्करि मेऽद्य विधत्तां शं करिमुखजननि तावकादघ्रियुगम्‌ । 
यज्नयति पड्कजाते मजजननि विनप्रपड्कजातं च ।४३।। 


(पड्कजात कमल तावकाद्घ्रयुगं जयति । विनप्राणां नमतां भक्तानां 
पड्कजात पापराशि च तञजयति ।) 


लगति न विपष्टुवो यत्स्मरणेन तदङ्घ्रिप्ठुवः पुंसाम्‌ । 
शैलाधिपनन्दिनि ते श्रेयांसि ममातनोतु भूयांसि ।४४।। 
(विपदो लवः विपलुवः । अङ्घ्रिः पुव इव अदघ्रपह्वः । 
उपमालङ्कारः ।) 

भवदद्रद्रय वैभवद्‌ मे भूयाद्‌ वैभवद्‌ भवपुरन्प्र | 

स्रीभवद्‌ सार्थमहास््रीभवदम्बुजटूगङ्गनावन्द्ये ।|४५।। 

(भवो भद्रा्िसत्तयोः) 


सुखमम्ब मे विदधतां सुमुखाः पाटलसुचस्तवादिघ्रनखाः । 
नमदमरीमूर्धसु ये सीमन्तामुक्तमौक्तिकायन्ते ।(४६।। 


(सीमन्तः केशमध्ये रेखा । मौक्तिकानीवाचरन्ति मौक्तिकायन्ते | 
अमराणां लियः अमर्यः । तासां मूर्धसु अमरीमूर्धसु ।) 
सिञ्जानौ तव पदमणिमज्जीरौ कुञ्जरास्यजनयित्रि । 

सजनयता श्रिय मे कञ्जाक्षवधूललाटपरिलाल्यौ ।(४७।। 


(कजाक्षो हरिः, तस्य वधूर्लक्ष्मीः । कुञ्जरास्यस्य गणेशस्य ।) 

जानुयुगं ते पायाजननि पुराभ्यर्थ्य निजपति रत्या । 

जानेऽर्पितमिव पदयोः मीनाद्केषुधियुग यदचयि ।४८।। 

(मीनाङ्कस्य मन्मथस्य इषुधियुगं तूणीर्युग्म यदचय यत्सूजायै अर्पितमिव 
जानुयुगमस्ति । उत्प्रेक्षा |} 

ऊरुयुगं मा पायाच्चारुतर ते कुसुम्भवसनाड्कम्‌ । 

गौरि यदचूचुरत्तनूमाररर्निवारधृतिरत्नम्‌ ।।४९।। 

(अचूचुरत्‌ = अचोरयत्‌ । पार्वत्या ऊरुयुगं मारारेः शिवस्य धृतिरत्न 
धैर्यरूपं रत्नमचोस्यत्‌ अपाहरदिति भावः ।) 


त्यम्बकमानसमत्तस्तम्बेरमविहरणैककृतकाद्रिः । 
अम्ब नितम्बयुगं ते जाम्बूनदबसनलसितमवतान्नः ।।५०।| 


(त्रयम्बकच्िनेत्रः । स्तम्बेरमा गजः । कृतकाद्रिः कृत्रिमः क्रीडाशैलः । 
जाम्बूनदं सुवर्णम्‌ । अन्यत्‌ स्पष्टम्‌ ।) 

घनजघनद्वितीयं ते कनककनन्मेखलाड्कमवतान्नः । 

वनचारिशेखरासेचनकं नीहारधरणिधरतनये ।।५१।। 


(आसेचनकं नयनानन्ददम्‌ । नीहारो हिमम्‌ । धरणिधरः पर्वतः । तस्य 
कन्या पार्वती ।) 


काश्चनकाश्वीकलितं पश्ाननरमणि ते तनु वलनम्‌ । 
कञ्चन्‌ सचितमेनस्सचयमर्द्यतु मामक देवि ।\५२।। 


(काश्चन कनकम्‌ । काशी मेखला । पथ्चाननः शिवः । 

वल्रं मध्यम्‌ । एनः पापम्‌ । अर्दयतु नाशयतु ।) 
अम्बरमणीयसा चितमम्बरमणिमेखलावता येन । 

अम्ब रमणीयमवतु तद्‌ अम्बरमणिशशिदूशे तव वलग्रम्‌ ।।५३।। 


श्यापलताकलिता ते रोमलता पातु मामगेन्द्रसुते । 
सोमधरहटयबन्धनदामेवाभाति या स्मरन्यस्तम्‌ ।।५४।। 


(सोमधरश्शिवः । तस्य हद्यबन्धनस्य दाम रज्नुः । अत्र उत्प्रक्षालड्कारः ।) 

नाभिर्गङ्धावर्तसनाभिस्ते देवि दिशतु कुशल मे । 

शोभाराशिस्तनुते यो भूतेशस्य नयनसाफल्यम्‌ ।(५५॥। 

(आवर्तोऽम्भसां भ्रमः । सनाभिस्सदृशी । भूतेशश्डिवः ।) 

स॒क्षेमं दिशतां मे दाक्षायणि ते सदक्षवक्षोजौ । 

साक्षादिवोक्षकेतोरक्षयवसुपूर्णकलशनिक्षेपौ ।।५६।। 

(उक्षकेतुर्वृषभध्वजः ।) 

कण्ठीरववाहिनि ते कण्ठः कुण्ठितपयोधिशड्खश्रीः । 

लुण्ठतु मामकजडतां कण्ठिकयालद्कृतो मणीमय्या ।।५७॥। 

क्षोणीघ्रपुत्रि तावकपाणी मे भोगमोक्षदौ भवताम्‌ । 

शाणाम्बुजानि याभ्यां हीणानि जलाशयेऽनुमजन्ति ।।५८॥। 

(क्षोणीध्रः पर्वतः । हीणानि लज्नितानि ।) 

त्रिजगन्मातस्तावकभुजसुरकुजशिखरपट्ठवप्रतिमौ । 

पाणी दिशतां वाणीक्राणमधुरवाणीं न: ।५९।। 

(भुजावेव सुरकुजौ कल्पवृक्षौ । रूपकम्‌ ।) 

चिबुकं तत्‌ सरसवचःस्तबकं मे दिशतु तावकम्‌ देवि । 

शबलमधरोष्ठहसितप्रभाभिरासेचनकमनङ्गरिपेः ।। ६० ॥ 

(शबलं नानावर्णम्‌ । अनङ्गरिपोः शिवस्य । तदासेचनकं तृपरनस्त्यन्तो 
यस्य दर्शनात्‌ ।) 

ताटद्करत्नशोभापाटलितं ते कपोलयुगलं मे । 

घोटीमिवास्यरङ्गे नाटयतु कृपीटजासनवधूटीम्‌ ।। ६१ ॥ 

(ताटङ्करत्नं कर्णभूषणस्थं रत्नम्‌ । घोटी वडवा । आस्यरङ्गे मुखरूपे रङ्ग । 
कृपीटजासनवधूरीं सरस्वतीं नाटयतु नर्तयतु । मम वदने सरस्वती नृत्यतु इति 
कवेरभिप्रायः ।) 

अधरोष्ठाववतां मामधरीकृतविम्बविद्रुमावम्ब । 

विधुमौलिः पीत्वा यत्सुधारसं जितह लाहलो जयति ।। ६२ ॥ 

(विद्रुमः प्रवालः । विधुमौलिः शिवः ।) 

व्यासयतु मन्मतिं ते नासा नगपुत्रि सुरभिलश्वासा । 
या सा भूषामौक्तिकभासा हसतीव चाम्पक कोशम्‌ ।। ६३ ॥ 


लपनाम्बुजलावण्यप्रपूरशफरौ तवाक्षिणी देवि । 
विपुले कृपारसाद्र व्यपनयता मामकीनभवतापम्‌ ।। ६४ ॥ 


(लपनं मुखम्‌ । शफरौ मीनौ । ) 


कर्णौ ताटड्करुचा कीर्णो ते देवि वितरता कुशलम्‌ । 
तूर्णं कटाक्षकुल्यापूर्णकृपापूरनिर्गतावतौँ ।। ६५ ॥ 


(पूरः प्रवाहः । कुल्या कृत्रिमा सरित्‌ । ) 

भूयगलमम्ब ते मां पायादानीलमास्यशशिचिहम्‌ । 

कायजरिपुरपि येन प्रायस्स्वायत्तता विजहौ ।। ६६ ॥ 

(कायजो मन्मथः, तस्य रिपुः शिवः । स्वायत्तता स्वातन््य, विजहौ तत्याज ।) 

वदनं तव सरसीरुहवदनन्तश्रीकमिन्दुधरजाये । 

सदनङ्गभाग्यलक्ष्मीसदनं मा पातु टृष्टदरहसितम्‌ ।। ६७ ॥। 

(अनन्ताः श्रियो यस्य तदनन्तश्रीकम्‌ । दरहसितं मन्दहासः ।) 

शृङ्खारवार्धिजन्मा सङ्गतमृगमदललाममृगशाली । 

मद्धव्हसितज्योत्स्नासद्गी मोदयतु मा त्वदास्यशशी ।। ६८ ॥। 

(शृङ्गार एव वार्धिः सागरः, तत्र जन्म यस्य सः । सङ्गतं मृगमदललामं 
कस्तूरीतिलकमेव मृगो हरिणः, तेन शालते शोभते इति तथा । मङ्गलहसितमेव 
ज्योत्स्ना, तेन सङ्गः सम्बन्धो यस्य सः, त्वदास्य शशी त्वन्मुखचन्द्रः, मां 
मोदयतु हर्षयतु । सावयवरूपकम्‌ ।) 

नखमुखरितवीणास्वरसुखानुभवदरनिमीलिताक्षियुगम्‌ । 

मुखकमलमम्बिके मा सुखयतु ते मृदुहसितमधुलसितम्‌ ।। ६९ ॥। 

पालयतु मां त्वदीयः फालः प्रालेयशैलपतिबाले । 
नीलालकचुम्बी यो बालेन्दु हसति जलदकलाङ्क्तम्‌ ।। ७० ॥। 


(फालः अलिकम्‌ । प्रालेयं हिमम्‌ । अलकाः कुन्तलाः । बालेन्दु हसतीत्यनेन 
तत्सादृश्यं गम्यते। आर्थी उपमा |) 


अलिकं ते धृतमृगमदतिलकं शम्भोः स्वचुम्बनावसःरे । 
पुलकं जनयति यम्मिलदलकं तत्पातु मां जगन्मातः ।। ७१ || 


(पुलकं रोमाश्चं जनयति ) 


सुकरास्तवाम्ब चिकुरा मकराड्कविनीलरत्नमुकुराभाः । 
सुकुमारचन्द्रकैतकशिखावतंसा भवन्तु शुभदा मे 1। ७२ ॥ 


श्रीचक्रराजनिलया श्रीचतुराननसतीङ्यपादद्वितया । 
वाचामगोचरा या सा चेतसि वसतु पशुपतेर्जाया ।। ७३ ॥। 


ओडकारकमलहंसीं हीड्काराश्चत्‌ त्रिकोणचक्रस्थाम्‌ । 
कुङ्कमसमानवर्णां शड्कए्जायामहं भजेऽपर्णाम्‌ ।। ७४ ॥। 
अकारादिवर्णनम्‌ 


अङ्गभवजयपताका शृङ्खारत्रह्मसूत्रगुरुकटकाम्‌ । 
तुद्गभवाम्बुधिनौकां मङ्गलदां स्तौमि चण्डिकामेकाम्‌ ।। ७५ ।। 


अरुणामनवधिकरुणाम्‌ अनघाम्‌ अनलाशयाम्‌ अगण्यगुणाम्‌ । 
अमृतप्रदाम्‌ अमेयाम्‌ अम्बामनवद्यमूर्तिमवलम्बे ।। ७६ ॥ 


अब्धिनवनीतशेखरम्‌ अगपतिकुलदीप्यमानभवभाग्यम्‌ । 
अनुकम्पाकरम्‌ अनुपमम्‌ अनिशं शङ्करकलत्रमहमीडे ।। ७७ ॥। 


(अन्धिनवनीतं चन्द्रः । अगपतिकुलं हिमाचलवशः । ) 


अनया सनयावनया तनुयावत्कान्तिलिजितयमुनया । 
घनयान्जड्षविलोचनया तनया वयमादृता मृडाङ्गनया ।। ७८ ॥ 


(अब्जं कमलं, इषो मीनः । कमलाक्ष्या मीनाक्षयेति यावत्‌ । तनयाः पुत्राः ।) 

अनुकम्पामृतनद्या आश्रितचेताकोरकमुद्याः । 
अभया वयमखिलाद्या आरूढमहेश्वराङ्कमणिवेद्याः ।। ७९ | 


अनवरतं सनवरतं घनवरतण्डुस्ववाहने देवे । 
व्रज परमं स्वजपरमं भज परमङ्गव्छकर महः किमपि ।। ८० ॥ 


(नवरतेन सह सनवरतम्‌ । तण्डुर्नन्दी । महस्तेजः ।) 


अकारावृतलीलाशुकमकुसुम्भाशुकमनात्तगिरिशाङ्कम्‌ । 
अकलितपीयूषांशुकमनाद्यन्तं दैवतं (न पूज्यते)ऽस्माभिः ।। ८१ ॥ 
अनुनासिकाग्रमनुगतविनूत्नमूक्तामणि गिरिशरमणीम्‌ । 
अनुचिन्तयेऽहमम्बाम्‌ अनुदिनमगाकन्यकां सद्वलम्बाम्‌ ।। ८२ ॥ 
अवरोधमङ्गजरिपोरविरोधं कमपि निगमसिद्धान्तम्‌ । 

सवरोधकमाशु भवार्णवरोधः कलननिपुणमवलम्बे ।। ८३ ॥। 
(अवरोधोऽन्तःपुरम्‌ रोधस्तीरम्‌) 

अरविन्दसुन्दस्यां कुरूविन्दद्योतबन्धुभूतोष्ठीम्‌ । 
सरवीन्दुलोचनाङ्कां परबिन्दुमयीं भजामि प्मेशीम्‌ ।। ८४ ॥। 
अव्यादन्याजदया भव्या भव्यालिदुर्गमा मुनिभिः । 

भव्या भव्याप्ततनूर्दिव्या दिव्याहतीडिताम्बास्मान्‌ ।। ८५ ।। 
आद्यामाश्रितवरदाम्‌ आनन्द्मयीम्‌ अनन्तगुणनिलयाम्‌ । 
आब्रह्मकीटजननीम्‌ आर्याम्‌ आराधयेऽहमाजीवम्‌ ।। ८६ ॥ 
आब्रह्मकीटधात्रीम्‌ आम्नाय्रेडिताडि्रमाहात्म्याम्‌ । 
आनन्दामृतदात्रीम्‌ आश्रय चेतस्तुषारगिरिपुत्रीम्‌ ।। ८७ ॥ 
इन्दीवरदलनयनाम्‌ इन्दुधरामिष्टदायिनीं भजताम्‌ । 
इन्दिद्दिराभविकुराम्‌ इन्द्राणीड्यां भजेऽहमिन्दरक्षीम्‌ ।। ८८ ॥ 
ईशानपट्महिषीम्‌ ईहितदाम्‌ ईतिघातिनीम्‌ ईशीम्‌ । 
ईक्षणरक्षितभुवनाम्‌ ईरविनुत्याङ््रिमीश्चरीमीडे ।। ८९ ॥ 

उत्सद्गगतां शम्भोरुत्पलनयनामुरोजभरनग्राम्‌ । 
उत्तप्तकनकवर्णाम्‌ उपनिषदीङ्याम्‌ उमामहमुपासे ।। ९० ॥ 


ऊरीकृतजगदवनाम्‌ ऊर्मिक्छकरुणाम्‌ उपासकोदाराम्‌ । 
ऊर्जस्विनीमुदारम्‌ ऊढामीशेन काचिदहमीडे ।। ९१ ॥ 


ऋग्यजुषनुता ऋज्वी ऋणहन्त्री ऋरषिमता ऋभूक्षेडया । 
ऋद्धिकरी ऋतुकत्रीं ऋषभकुरद्नीप्रिया ऋतं पायात्‌ ।। ९२ ॥। 


(अत्र ऋत्यकः इति सूत्रेण सन्ध्यभावो ज्ञेयः ।) 

क्रषयुतामलगात्री ऋजितचमरीरुहा जगद्धात्री । 

लुपुत्री शुभदात्री लूप्रणुता पातु मां जगत्पात्री ।। ९३ ।| 
एकरदनैकजननीम्‌ एकाग्रमनःप्रियड्करीं भजताम्‌ । 
एनस्सश्चयशमनीम्‌ एणाड्कवतसवष्ुभा वन्दे | ९४ ॥ 
एेहिकमामुष्पिकमप्यैशवर्यमुपैति यत्पदस्मरणात्‌ । 

एेतिह्यमागमानाम्‌ एेशं तत्कि्चिदैक्यमवलम्बे ।। ९५ ॥ 
ओकस्सकलगुणानाम्‌ ओघः करुणारसस्य परमोजः । 
ओषधिरघामयानाम्‌ ओड्कारार्थस्तनोतु नः श्रेयः ।। ९६ || 
ओवनिलमघवार्धेरौषधमतुलं पुनर्भवन्याधेः । 
ओरसमवनीघ्रपतेरौत्सुक्यं पुररिपोः कलये ।। ९७ ॥। 
कमलदलायतनयना करिगमना कायकान्तिजितयमुना । 
कनकाद्िशिखरसदना कन्तुरिपोरद्गनास्तु शरण नः ॥ ९८ ॥। 
कचधृतशशिखण्डिकया कबरीभरहसितमदशिखण्डिकया । 
भृतभुवनपिचण्डिकया भृता वयं भुवि कयापि चण्डिकया || ९९ ॥। 
(अल्पः खण्डः खण्डिका । मदशिखण्डिको मत्तमयूरः । पिचण्डः उदरम्‌ ।) 


करुणारसवाहिन्यै कन्तुरिपोरपि मनोविमोहिन्यै । 
कण्ठीरववाहिन्यै कलये नतिमीश्वराड्कगेहिन्यै ।। १०० ॥ 

करधृतकीरकिशोरं कायद्युतिलेशहसितकाश्मीरम्‌ | 
कन्तुरिपुहदयचोरं कलये हदि वस्तु निस्तुलाकारम्‌ ।। १०१ ॥। 


कनकपटीकलितकटी कण्ठतटीहारलसदुरोजपुरी | 
कन्तुकुटीरभ्रकुटी कविरटीशयतु मा मृडवधूटी ।। १०२ ॥। 
कलिकया कुटुक्रमतिलकाछ्छिकया कान्तिहसितकाच्िकया । 
बालिकयाद्रेस्स्मरकरबालिकया सकरुणास्सुबालिकया ।। १०३ ॥ 


कालीयकालिकाञ्जनकालिन्दीकालकान्तिभवकाया । 
कालारिकामिनी मे काव्वी कामान्‌ करोतु कारुण्यात्‌ ।। १०४ ॥ 


कुन्दर्दां सुन्दरदा मन्द्रदम्भापहारिवक्षोजाम्‌ । 
हदय सदा तदय मुदा सदयमदादुदयमङ्गजस्य यत्‌ ।। १०५ ॥ 


खचरपतिनुत्यचरणा खञ्जननयना खनीलखनिगात्री । 
खण्डितखलप्रताना खण्डन्दधराङ्कखटड्िका जीयात्‌ ।। १०६ ।। 


गजवदनगुहोत्सङ्गा गणप्रिया गरुडगरथविधीड्यपदा । 
गरव्छगव्ाङ्कगता मे गतिरस्तु परा जगत््रयीगर्भा ।। १०७ || 


गजयानया तुषारागजया निजटृष्टिपालिताङ्गजया । 
विजयाख्रदया वयमधिविजया लीलामुदितवृषध्वजया ।। १०८ ॥ 


घनजघनं घनचिकुर घनकुचम्‌ अघटितघटनम्‌ अघघरटूटम्‌ । 
घनसारगौरगात्र घटयतु नः कुशलमीश्वरकलत्रम्‌ ।। १०९ ॥ 


चतुरास्यनुत्यचरणा चक्रकुचा चश्चरीकनीलकचा । 
चन्दनचर्चितदेहा चण्डी मां पातु चन्द्रधरजाया ।।११० 


चालितदुरितव्राताः फलिता नः सुचरितावनीजाताः । 
ललिता यन्मयि पतिता ललिताम्बायाः कटाक्षकल्पलताः ।। १११ 


(सुचरितान्येव अवनीजाताः वृक्षाः । कटाक्षा एव कल्पलता: इति रूपकम्‌ ।) 

चामरसहितकरश्रीतामरसभवाङ्गनासमासेन्या । 
पामरसभावितर्क्या प्रेमरसमुमा तनोतु मयि सततम्‌ ।। ११२ 


(अत्र चामरस+हितकर्रीः इति, चामर +सहित+करप्रीः इति पदच्छेदोऽभिप्रेत 
इति भाति । चामरसः चामराजः । तामरसं पद्यम्‌, तामरसभवः पद्मभूः ब्रह्मा, 
तस्याङ्गना पत्नी सरस्वती, तया सेव्या । पामराणां सभायाम्‌ अवितक्या अनूह्या 
उमा |) 


चूडालं शशिकलया व्रीडालङ्कृतमुसोजभसनम्रम्‌ । 
क्रीडालम्पटमधिमृडम्‌ ईडालम्ब नुमः किमपि वस्तु ।। ११३ 
छविनिर्जिततापिञ्छा छत्रध्वजचक्रलाञ्छनपदान्जा । 
छन्दोमयी क्रियान्नः छन्द छत्रा गुणैरचलकन्या ।। १९४ 
जतुशोणजलजचरणा जल्पितनिगमा जनार्दनाजनुता । 

जननी जगत्रयाणां जयतु जपाप्रसवसच्छवी देवी ।। ९१५ 
जलदकचं कलशकुचं कलशुकचश्चलकर्‌ श्रितेष्टकरम्‌ । 
भृतमदनं स्मितवदनं मतिसदनं कवयतां भजे तेजः ।। ११६ 
जगतामवलम्बाया जपासुमस्तबकरुचिविडम्बायाः । 

भृत्या वयमम्बाया भृतकोमलतार्काकुटम्बायाः ।। ११७ 
इषलोचना कृपारसद्लरप्लुता श्रितजनार्तिजलदानाम्‌ । 
इज्ज्यावायुः कलयतु इडिति मदिष्र्थमम्निका जगति ।। ११८ 
टट्कमघ्रर्मणिताटङ्करुचोञ्वलकपोलमानीलम्‌ । 
टड्कारिकुसुमचापविटड्कास्यं पातु भूमिभृदपत्यम्‌ ।\११९ 
ठक्ासुरदमनी सा वृषठणत्कृतिश्रवणजातसन्तोषा । 
ठपराधीनस्वान्ता ठबिम्बमध्यस्थिताम्बिका जीयात्‌ ।। १२० 


उमरुरवश्रवणोत्का डाम्भिकदनुजार्दिनी दयासीमा । 
डाकिन्यादिनिषेव्या डम्बरशौर्या क्रियाजय दुर्गा ।। १२१ 

टक्राताडनविसरड्ढदूकृतिपतितासुराहवारम्भा । 
दक्तारोहणदक्षा ढाकशिरसां जयतु दुर्जया दुर्गा 1! १२२ 
तरुणतमालवतंसां तन्त्रनुतां तारकाधिपोत्तसाम्‌ । 

तरुणीं मृडस्य नतभवतरणि करुणातटाकमहमीडे ।। १२३ 


तामरसं कलयन्ती तामरसं या मुखेन सरसेन । 

कलयामि हदि सुधांशोः कलयात्मशिरसमीशानीम्‌ ।। १२४ 
तरुणाब्जपादनतसुरतरुणा केनापि शड्कराड्कजुषा । 
हरिणाड्कमौलिहदयविहारिणा महसाद्य सशरणा हि वयम्‌ ।। १२५ 
तुहिनाद्िजे मनो मम तु हि नाद्रियते त्वदन्यदैवतकम्‌ । 

दर्शय तदिन्द्रनीलादर्शयथाकान्ति कान्तरूपं ते ।। १२६ 
स्थाणोस्सव्याड्कस्था स्थविरमुनीड्या स्थिरश्रितजनास्था । 
स्थावरचरसू- स्वकुचस्थाल्या प्राशयतु नः कृपाक्षीरम्‌ ।। १२७ 
दमितदनुजां दरस्मितवदनां दर्शितदयां मयि प्रणते । 
दलदन्जलोचनां तां दयितामीशस्य नौमि दक्षसुताम्‌ ।। १२८ 
धरणीधरधवतनुजा धर्मोद्धारणोन्मुखी धबलवर्णा | 
धनदाप्तधर्मदारा धन्यं तन्यादनन्यगतिकं माम्‌ ।। १२९ 
नद्दितनमन्मुकुन्दे निन्दितनक्षत्रकान्तिनखनृन्दे । 

भजकानन्दे बन्दे स्कन्देभमुखप्रसूपदारविन्दे ।। १३० 
नयनरुचिविहसितैणान्‌ नतगीर्वाणान्‌ नवार्ककरशोणान्‌ । 
नमद्वने पारीणान्‌ नमामि शतशोऽद्य शड्कगप्राणान्‌ ।। १३१ 


नरशरदे कुलिशरदे नवशरदेणाड्कनिम्बनिभवदने । 
प्रदिश शिवे स्ववशशिवे नवशशिवेष्टितसुमस्तकेऽभीष्टम्‌ । १२३२ 


नालीकभवमुखेडितनालीकगुणा नतावनैकचणा । 
काटी कलयतु कविलोकाव्ठीकलभं निजादघ्रिभजकं माम्‌ ।। १३१३ 

निगमशिरःपरिमम्यं नीलग्रीवस्य किमपि सौभाग्यम्‌ । 
निखिलामरनतियोग्यं नितरां विहगतु ममायुरारोम्यम्‌ ।। १३४ 


निरतिशयरतिशया्चितचरणयुगा रणयुगाशरनिहन्त्री । 
मकरपदकरपदाब्जा भवरमणी वरमणीन्‌ विधत्ता नः ।। १३५ 
निगमान्तविनुतभूम्ने नीलग्रीवाङ्कनिर्मलिनधाम्ने | 
नवरत्कलितधाम्ने नमामि कस्मैचिदन्वहं धाम्ने ।। १३६ 

नौका शोकाम्बुनिधेर्मूकायापि प्रदत्तवाकश्रीका । 

लोकालिमातृका नः श्रीकाव्टी दिशतु कुशलमभिलषितम्‌ ।। १३७ 
पद्भजकावनमत्या परवत्या पुररिपुकृपावत्याम्‌ । 

भक्तिर्मम भगवत्यां भवे भवे चापि भवतु पार्वत्याम्‌ ।। १३८ 


पश्चविरश्चमयश्रीमश्चगतां काश्नाद्रिशिखरस्थाम्‌ । 
प्ास्यपटूटमहिषीं का्चिदहं चिन्मयीं भजे देवीम्‌ ।। १३९ 


पिकयाचितकलरवयापि कया करुणामृतैकवापिकया । 
शुकयानावनया किंशुकयावककुड्कमारुणाशुकया || १४० 


पूर्णेन्दुसदूशवदना कर्णोज्वलतरणिचन्द्रताटङ्का । 
स्वर्णाम्बिका विधत्तां तूर्णं मामकमनोरथम्‌ पूर्णम्‌ ।। १४१ 
भवदाराधनदशया ब्रवीमि कि दुर्गता अपि मानुष्या: । 
भवदाराधनदशया भवन्ति जगतीश्वरास्सदार्थिभ्यः ।। १४२ 
मातः प्रातस्सरसीजातश्रीहासि तेऽद्धियुगल नः । 

चेतः पथे विचरतां नातः परमर्थयेऽद्विजाते त्वाम्‌ ।। १४३ 


माता समस्तजगतां मातापरसाङ्नेहितपदान्जा । 
या ताम्‌ एेरावतमृदुयातामाश्रय तुषारगिरिजाताम्‌ ।। १४४ 


यागाशनेष्टवरदा योगाढ्या मुनीन्द्रमानसध्येया । 
भोगापवर्गदा मे वागैश्वर्य तनोतु शर्वाणी ।। १४५ 

याचे देवि दया चेद्‌ भवतीं मयि शैलनन्दिनि शुभवतीम्‌ । 
वितर वरं सच्चरितं चरणे रुचिरचितपक्लिकुचवने ।। १४६ 


वचनरुचिविजितमधुना वदनद्युतिलेशपरिहसितविधुना । 
वश्यश्रीरहमधुना वरदेन मृडस्य केनचि्निधिना ।। १४७ 
वामाड्कालङ्करणं कामरेरजहरीड्यमूृदुचरणम्‌ । 
श्यामलमनवधिकरुणं सोमाननमस्तु नः शरणम्‌ ।। १४८ 
विग्रहशोभाविरचितविद्रुमकुरुविन्दविग्रहः कोऽपि । 

सानुप्रहस्य भूयात्‌ सततं शम्भोः परिग्रहोऽस्मासुं ।। १४९ 
विश्वावनधृतदीक्षाः विकचविनीलोत्पलावलिसदृक्षाः । 
विनतेष्टकल्पवृक्षाः वितरन्तु शुभानि मे तव कटाक्षाः ।। १५० 


वैखानसकुलरसना लेखालिखिताभिधाक्षयम्नाया । 
लेखाराध्या दिशतु विशाखाङ्का शङ्करी पुमर्थात्नः ।। १५९१ 


वैभवद्‌ मे भूयाद्‌ वै भवदङ्रदरय भवपुरन्धरि । 
स्रीभवद्‌ सार्थमहासखरीभवदम्बुजदूशाद्गनावन्द्ये ।। १५२ 


शिखरिसुता शिवसहिता शिष्यनुता शिशिरकिरणशेखरिता । 
शिवद्यिता शीलयुता शिथिलयतादस्मदीयमतिजडताम्‌ ।। १५३ 


शुकशाबशालिहस्ते शुभ्राशुकलाविलासपदमस्ते । 
कुरु शुभमम्ब नमस्ते कुर्मश्शतशो नवारुणगभस्ते ।। १५४ 


(शुकशाबः शुकशिशुः । शुभ्राशुश्चनद्रः । मस्तं मस्तकम्‌ । गभस्तिः किरणः) 
सकलभुवनैकमात्रे समवेतायै सदा निरिलनेत्रे | 
पद्वनजभजकमात्रेऽपरतन्त्रायै नमो नगदुह्ित्रे ।। १५५ 

सड्कल्पं नः कलयतु शड्करदयिते त्वदद््िकल्पद्रः । 

भ्रमरहितैः सुमनोभिः समञ्चितोऽजखमिष्टफलदायी ।। १५६ 

(भ्रमरहितैः द्विरेफाणां प्रियैः सुमनोभिः पुष्पैः समञ्चितः पूजितः । भ्रम- 
रहितैः भ्रान्तिशन्यैः सुमनोभिः देवैः समथ्चितः इति च |) 

जय विजयविशिखदायिनि जय जगदीश्वरि जनार्दनादिनुते । 

जय जननि जाङ्यमाथिनि जय जगतीधरकुमारि जय गौरि ।। १५७ 

(विजयोऽर्जुनः, तस्मै पार्वती अचरं ददौ किरातार्जुनीयप्रसद्गे । विशिखो 
बाणः । जाड्य मथ्नाति तच्छीला जाङ्यमाथिनी |) 

जय जय धनञ्जयाम्बकजाये जय जय जपामुमच्छाये । 

जय जय जगत््रयीजनगेये जय जय मुनीन्दरहद्ध्येये ।। १५८ 

(धनञ्जयोऽग्निरम्बकं नेत्रं यस्य स शिवः । तस्य जाया पत्नी । छाया 
कान्तिः । तत्सम्बुद्धिः ।) 

तदिद्रीरी गौरी हितकृदमुरारीडितपदा 

जपाशोणा प्राणा विवशसुमबाणासनरिपोः । 

कुभृत्कन्या मान्या मुनिततिभिरन्यादृशदया 

सदापायात्पायात्‌ पुरमथनजाया इडिति माम्‌ ।। १५९ 

(तटिदिव गौरी त्द्रीरी । असुरारिर्विष्णुः, तेन ईडितं स्तुतं पदं चरणं 
यस्याः सा । सुमानि पुष्पाणि बाणासनं धनुर्यस्य सः । मन्मथ इत्यर्थः । तद्विपोः 
शिवस्य । कुभृत्‌ पर्वतः, तस्य कन्या । पार्वतीत्यर्थः । अन्यादृशी विलक्षणा द्या 
करुणा यस्याः सा । सदा अपायात्‌ पायात्‌ ।) 

लक्ष्मीनारायणनतशिरोमौलिमाणिक्यशोभा- 

राजीनीराजितपदयुगौ विष्टपानां त्रयाणाम्‌ । 

मातापित्रौ श्रितजनमनोभीष्टकल्पावनीजौ 

प्रेयो भूयो मम वितरतां श्रीमृडानीमहेशौ ।। १६० 

(विष्टपानां जगताम्‌ । मातापितरौ इत्यपाणिनीयम्‌ । कल्पावनीजौ कल्पवृक्षौ) 


इति श्रीबसवप्पशास्िकृतम्‌ आर्याशतकं समाप्तम्‌ । 

आर्याशतकस्य स्तुतिरूपत्वादत्र कवेश्चातुर्यं शब्दयोजनायामेव द्रष्टव्य 
प्रथमतः । तच्च विपुलतया दृश्यते । यमकादिशब्दालद्काराणा योजनायां कवेः 
प्रावीण्यं पद्ये पद्ये गोचरीभवति । अतीव मृद्वी स्ना । माधुर्याख्यो गुणः सर्वषु 
पद्येषु विभाति । तत्र तत्र पाणिनिव्याकरणाननुमतानि पदानि कविना प्रयुक्तानि । 
निर्डक शाः कवय इति तत्सोढल्यम्‌ । कविः कर्णाटकभाषाप्रवीणः । 
तत्सम्प्रदायानुसारेण देववाणीपद्ेष्वपि बहुत्र तेन द्वितीयक्षरप्रासो रक्षितः । 
यतिनियमश्च न पालितः । 


एकोनविशे शतमाने मैसूरुप्रभवः सस्कृतभाषाकविभ्यः प्रोत्साह दत्वा तदुद्रारा 
कन्नडभाषाया अप्युत्तति साधयामासुः । तैः पोषितेषु कविषु बसवप्पशास््री 
अनितरसाधारणीं कीर्तिम्‌ अवाप्नोत्‌ । तेन रचितमार्याशतकं सर्वजनादरणीयं 
विद्यते | सहस्रशः संस्कृतपद्यानि येन कण्ठस्थीकृतानि, व्याकरणं च येन सम्यगधीत, 
येन च्छन्दश्शाखनियमाः करतलामलकीकृताः, तेनैव एतादश स्तोत्र शक्यरसचनम्‌ । 


भैक = क 


त्रिषष्टिपुरातनगणस्तवः 


बसवप्पशाख्िणा रचितेषु सस्कृतकाव्येषु मुख्योऽयं स्तवः । त्रिषष्टिपुरातनानां 
वीररौवसप्प्रदाये स्थानम्‌ उन्नतम्‌ । निष्ठावन्त एते शिवभक्ताः समस्त भर शिवे 
न्यस्य, सकलासु कठिनासु परीक्षासु आत्मस्थेर्येण भक्तिगाम्भीर्येण चोत्तीर्णा भूत्वा 
शिवलोकं प्राप्तवन्त इति गरीयान्‌ विश्वासो वर्तते । तेषा पुरातनानां कथा अत्र 
एकैकेन पद्येन वर्णिताः ! पद्यानि विविधेषु च्छन्द्स्सु रचितानि । 


अस्य ग्रन्थस्य पुष्पिकायां (समाप्तिवाक्ये) इति अभिनवकालिदास- 
नसवप्पशाक्िविरचितः त्रिषषटिपुरातनगणस्तवः समापनः ' इति दृश्यते । एवं च 
कवेरुच्छायकाले अभिज्ञानशाकुन्तलानुवादविरचनानन्तर्‌ कृतिरिय रचितेति ऊहामहे । 
अस्मिन्‌ स्तवे एकसप्ततिः पद्यानि विद्योतन्ते । आदौ षट्पद्यानि पीठिकारूपाणि । 
तत्र शिवस्य, पार्वत्याः, विनायकस्य च स्तुतिपूर्वप्रणामविषयत्वं त्रिषु पद्येषु 
विद्यते । ततः पद्यद्रये काव्यरचनासडकल्पः प्रस्तुतः ¦ ततश्चैकस्मिन्‌ पद्ये बसवण्णस्य 
स्मरणं प्रस्तुतम्‌ । उपात्तिमे पद्ये शिवभक्तेभ्यः सर्वेभ्यः आशिष कामयते कविः । 
अन्तिमे पद्ये फलश्रुतिः प्रस्तुता । वाचकानां प्रमोदाय तं स्तवमत्र प्रस्तुमः । 

त्रिषष्टिपुरातनगणस्तवः 


श्रीमच्छैलेन्द्रनालाकुचकलशपरीरम्भसरम्भजुम्भद्‌- 
सोमाश्ोदिताङ्गस्तुहिनकर्कलालिङ्खितस्वोत्तमाङ्गः । 
सेवाव्यानग्रदेवासुरमकुटमणीराजिनीराजिताड््ि- 
दद्यादद्येप्सितार्थान्‌ मम गणपरिषन्मङ्लस्सङ्गमेशः ।। १ 
(सम्धरा) 

अन्तःपुरं पुररेरन्तः कलयेऽहमाश्रितजनानाम्‌ । 

चिन्तामणि चिलन्तनसूक्तिशिरणश्शुक्तिमौक्तिकं किमपि ।। २ 
(आर्या) 


न विना यत्कारुण्यं कविनायकतामुपैति भुवि मनुजः । 
स विनायकः प्रसीदतु रविनालीकारिलोचनोऽस्मासु ।। ३ 
(आर्या) 

देवानामधिकोऽहमस्मि शृणु मद्धक्तोऽपि मत्तोऽधिकः 
स्यादित्यद्विभुवे शिवेन कथितं संश्रद्धधानो वचः । 
शम्भुश्रीपदगत्रिषष्टिकगणान्‌ सद्धक्तितः कीतिंतु 
प्रोद्युक्तोऽहमतो ऽस्ति कः क्षितितले धन्यो मदन्यो जनः ।। ४ 
(शादूलविक्रीडितम्‌) 

यथा स्वर्णमेक किरीटादिभूषा- 

विशेषैर्विभित्न तथा शम्भुरेकः । 

स एषां गणाधीश्वराणा प्रभेदै- 

जयत्येव तान्‌ कीर्तयाम्यद्य भक्त्या ।। ५ 
(भुजङ्गप्रयातम्‌) 

शम्भोराज्ञां वहन्‌ स्वे शिरसि शिवमतस्थापनार्थं धरण्या 
मादार्य मादलाम्बामपि बहु सुखयन्‌ पुत्रभावेन भूयः । 

जानन्‌ श्रीसङ्गमेशाच्चरपरिचरणप्रक्रमं वीरशैव- 

श्षीराकूपास्चन््रोऽजनि शिवपुर यस्तं निषेवे वृषिन्द्रम्‌ ।। £ 

(स्रग्धरा) 

स्वं दृष्ट्वा धुरि सापराधगणिकाचारूपचागोज्वलं 

कोपान्मा स्पृश नाथ मां स्पृशसि चेदास्ते मृडाजञेत्यलम्‌ । 
तूष्णीभावमुपागतां स्ववनितां त्यक्त्वा चिरं शङ्करं 

यः प्रत्यक्षमथाकरोत्तमनघं श्रीनीलकण्ठं भजे ।। ७ 

(शारदूलविक्रीडितम्‌ । पुरातनेषु प्रथमस्य श्री नीलकण्ठनाम्नः शिवभक्तस्य कथा) 


पोत्नम्बलाख्यपूर्या 

मर्यादां धर्मवारिधेर्महताम्‌ । 

योऽदर्शयत्तमार्य 

ध्याये सानन्दतिहेवाखन्दम्‌ ।। ८ 

(आर्या । तिङ्टेवारन्दाख्यस्य पुरातनस्य कथा) 


प्राणेश्वराय तुहिनाद्विभुवः प्रदत्त 

पाणिग्रहं जनमुदीक्ष्य निरुध्य बाढम्‌ । 

श्रोणीभवन्तमपि बन्धुजन प्रहत्य 

स्थाणुं तुतोष तामिहप्पगेयाण्डमीडे ।। ९ 
(वसन्ततिलका । इहप्पगेयाण्डपुरातनस्य कथा) 

(अत्र तोषयामासेति वक्तव्ये तुतोषेति प्रयोग : चिन्त्यः) 


भुक्त्यै मृडभक्तानां 

भृतमर्थं भुञ्जतः पर बन्धून्‌ । 

भञ्जन्नतोषयद्‌ यो 

भर्गं तं भावयामि पुलियाण्डम्‌ ।। १० 

(आर्या । कोल्पुलियाण्डाख्यस्य पुरातनस्य कथा) 

गोक्षीरिरिन्दुगौरः स्नपितमनुपदं वीक्ष्य साक्षात्स्वलिङ्घ 
धिकूकृत्यागस्कर स्वं पितरमपि परीभूय हस्तायुधेन । 
आहत्यापाटयद्यच्िपुरहग्पुरीगोपुयोद्यत्कवाट 

तं वन्दे चण्डिकेशप्रथितगणपदश्रीविभुं चण्डनाथम्‌ || ११ 
(स्रग्धरा । पुरातनस्य चण्डनाथस्य कथा । ) 


सुकुमारकुमारकायमासं 

जितमाराय हराय यो निवेद्य । 
रजताद्रिमथारुरोह तं श्री 

चिरुतोण्ड शिवभक्तिशौण्डमीडे ।। १२ 
(उपजातिः । चिरुतोण्डस्य पुरातनस्य कथा } 
करिमुखपितुरचर्ह 
करण्डकप्रसवनिकरमाकिरति । 

करिणि तमभञ्जयद्‌ यः 

स्मरामि तं वीरवृत्तमिरिभक्तम्‌ ।। १३ 

(आर्यां । इरिभक्ताख्यस्य पुरातनस्य कथा ) 


व्याघ्राजिनाम्बरधरार्चनयोग्यपुष्पम्‌ 

आघ्राय पूर्वमपराधकमाचरन्त्याः । 
पत्न्यास्तिलप्रसवकोशसमाननासां 

चिच्छेद यस्तमनघं तोणियाण्डमीडे ।। १४ 
(वसन्ततिलका । चिरितोणियाण्डस्य पुरातनस्य कथा } 


आदानाय यथा प्रसारितवती पाणि गिरीशार्चना- 
पुष्पस्याप्यबले प्रसारय तथा वीक्षेऽद्य साक्षादिति । 

गर्जन्‌ तर्जनक प्रकङ्कणवधूपाणि कृपाणेन य- 

श्छित्वा दत्तमुदं मृडाय कठ्छचद्गाख्यं तमीडेऽन्वहम्‌ ।। १५ 
(शादूलविक्रीडितम्‌ । कख्छचद्भाख्यस्य पुरातनस्य कथा ) 

चरमूर्तिरर्विचरमष्टं इत्यना- 

दरणां तदीयचरणाभिषेचने । 

तरुणीं विलोक्य निचकर्त यः कर्‌ 
शरणं तमाशु कलिकम्बमाश्रये ।। १६ 
(कलिकम्बाख्यस्य पुरातनस्य कथा) 


पाणिग्रहणे दुहितुः 

वेणीं लूत्वाभियाचितां दत्वा । 

प्रीणितवान्‌ यः परम 

स्थाणुं तं मानकञ्जर ध्याये ।। १७ 

(आर्या । मानकञ्जराख्यस्य पुरातनस्य कथा ) 


यस्यादिघ्ररीशमकुटीतटिनीतटान्जं 
यस्यास्यतोयमभिषेैकपयश्डिवस्य । 

यस्याम्बकं त्रिनयनाक्षिचिकित्सक त 
कण्णप्पभक्तमनिश शिरसा नमामि ।। १८ 
(वसन्ततिलकम्‌ । भक्तोत्तमस्य कण्णप्पस्य कथा }) 


जटिने कस्मैचिद्धत- 

भटमूर्ध्ने स्वं शिरः समर्प्य भयात्‌ । 

पुटभेदनमभजद्‌ यो 

निटिलदूशस्तं भजे पगल्चोच्छम्‌ || १९ 

(आर्या । पगल्चोव्छस्य कथा ) 

(निटिलदशः = फालाक्षस्य शिवस्य । पुटभेदन पुम्‌ ।) 


तण्डुलेऽस्य वरशर्वनिवेद्ये 

तण्डुले गलति वीक्ष्य निजासून्‌ । 

योऽर्पयत्‌ पुरारिपोररिवाव्न्ता- 

ण्ड भजे तमुरुभक्तिकरण्डम्‌ || २० 

(स्वागतावृत्तम्‌ । पुरातनस्य अरिवान्न्ताण्डस्य कथा) 

काव्टीभर्तुः कन्थां 

कालिमकलितां निजाद्गरुधिरेण । 

क्षालितवान्‌ यः पावन- 

शीलं तिरुकुरुपेतोण्डमहमीडे ।। २१ 

(आर्या । पुरातनस्य तिरुकुरूपेतोण्डस्य कथा ) 


प्रसमीक्ष्य फालदेशे 

भसितं योधस्य समिति यो भेत्तुम्‌ । 
असुमदिशत्‌ तचिष्ठा- 
वसुनिधिमेणादिनाथमहमीडे ।। २२ 

(आर्या । पुरातनस्य एणाधिनाथस्य कथा ) 
धृत्वा जद्गमवेषं 

गत्वा स्वं ताडयति खले यस्तम्‌ । 
नत्वासुखयत्तमधिक 

सत्वं चलिचेदिराजमहमीडे ।।२३ 

(आर्या । पुरातनस्य चलिचेदिराजस्य कथा ) 


मारारिनिन्दकानाम्‌ 

आरोहायार्हतान्वयभराणाम्‌ । 

योऽर्चयच्छूलोत्करम्‌ 

आराध्यं त भजे कुलच्यरियम्‌ ।। २४ 

(आर्या । पुरातनस्य कुलच्चरियस्य केथा } 
अन्धुखननक्रियोद्धत- 

मन्धं स्वं वीक्ष्य विहसतो जनान्‌ । 

योऽन्धीकृत्याप दशा- 

वन्धरिपो नौमि नास्यनमिताण्डिम्‌ ।। २५ 

(आर्या । नास्यनमिताण्डिनामकस्य पुरातनस्य कथा) 

असमाक्षनिन्दकाना 

रसनामुन्मूलयन्‌ प्रकोपेन । 
स्वसमयमसुखयदिह य~ 

स्त्वसमं कलिचिद्ियाण्डमहमीडे ।। २६ 
(आर्या । पुरातनस्य कलिचिड्ियण्डस्य कथा) 


एनःकर्दमपीनं 

जैनान्वयपल्वलं लघु वेलघ्य । 
स्थाणुपदमग्रहीद्‌ यः 

सानन्दं तं नमामि वागीशम्‌ ।। २७ 
(आर्या । पुरातनस्य वागीशस्य कथा) 


गिरिपरिवृढकन्यास्तन्यपानात्तभूमा 

वरभसितमहिम्ना सुन्दरं कूनपाण्ड्यम्‌ । 

परिषदि रचयन्‌ यो जैनविध्वसकोऽभूत्‌ 

स्मर हदय तमेवं ज्ञानसम्बन्धिदेवम्‌ ।। २८ 

(मालिनीवृत्तम्‌ । पुरातनस्य तिरुज्ञानसम्बन्धिदेवस्य कथा ) 


सद्धहीतघनशाड्करदीक्षा 

तुद्धपिष्ठेनयनार्यमुखेन । 

लिद्धसङ्गमितमद्गच्वगा्त्री 

मद्कयक्तरसिमेवमुपासे ।। २९ 

(स्वागतावत्तम्‌ । पुरातन्याः मद्गयकूकायाः कथा) 
तिरज्ञानसम्बन्धिकारुण्यवर्षा - 
ड्करीभूतसौन्दर्यसस्याभिरामः । 
पुरारातिपादान्जभृद्खोऽभवद्‌ य- 

स्तमार्योत्तम सुन्दर पाण्ड्यमीडे ।!३० 

(भुजङ्गप्रयातम्‌ । पुरातनस्य सुन्द्रपाण्ड्यस्य कथा ।) 

कोपमभिनयति गिरीशे 

कौपीनार्थं निजां तनू तुलयन्‌ । 
कापालिगणपद्‌ यः 

प्राप पर त भजाम्यमरनीतिम्‌ ।। ३१ 
(आर्या । पुरातनस्यामरनीतेः कथा) 
प्राणात्रिजलिङ्खार्थं 
माणिक्यायतनमारस्चय्य हदि । 
क्षोणिनुतोऽभूद्‌ यस्स- 

त्राणरतं पूसलाण्डिमहमीडे ।। ३२ 
(आर्या । पुरातनस्य पूसलाण्डेः कथा) 
चिदम्बरपदालोकमुद्‌ हदि सदा वहन्‌ । 
स्थिरलक्ष्मीवरोऽभूद्यस्तिरुनाठ्पोवमाश्रये ।। ३३ 
(अनुष्टुप्‌ । तिरनाव्खपोवस्य कथा) 


यत्र यत्र हदि कौतुकमासीत्‌ 

तत्र तत्र गिरिशायतनौधैः | 

यस्त्वपूरयदिव्छा तमुदार 

भक्तम्‌ एेवडयदेवमुपासे ।। ३४ 

(स्वागतावृत्तम्‌ । पुरातनस्य एेवडेयदेवस्य कथा) 
भक्तिस्ते दृष्टपूरवेत्यवितथवचनैर्भक्तवरयेस्सभायाम्‌ 
उद्राहुश्लाघ्यमानस्सविनयमुदिता पद्धति वीरशैवीम्‌ । 
धिकूकुर्वन्तं कृतान्तद्विषमपि कृतवान्‌ साधु लिङ्गा्धिन य- 
स्तं वन्दे देववृन्देडितकलिगणनाथाभिधं भक्तवर्यम्‌ ।। ३५ 
(स्रग्धरा । पुरातनस्य कलिगणनाथस्य कथा ) 
धू्तैर्गोलतपस्विभिः प्रमुहिते धूपेऽद्गभारोचिते 
पात्रेऽद्गारचिते क्षिपन्नचकितो धूपात्मना स्वं वपुः । 

प्रत्यक्षीकृतसोमनाथकरुणावर्षाभिषिक्तं पर 

मुक्तोऽभूद्‌ भुवि यस्तमोहिलविभु ध्याये सकौतूहलम्‌ ।। ३६ 
(शार्ूलविक्रीडितम्‌ । पुरातनस्य ओहिलार्यस्य कथा) 
जन इह गुणगर्भः शम्भुभक्त्यैव भूयाद्‌ 

इति दूढतरभक्त्या शड्कर पूजयित्वा । 

प्रमथगणपद्‌ं यः प्राप शर्वप्रसादात्‌ 

तमनघकन्छचङ्गं भक्तवर्य भजेऽहम्‌ ।। ३७ 
(मालिनीवृत्तम्‌ । पुरातनस्य कठ्चद्गस्य कथा, 
शिलोच्चयसुतापतिर्जगति भक्तियुक्तैर्जनैः 

प्रसीदति कृतं शिलाततिभिरर्चितोऽपीति यः । 

प्रथां प्रकटयत्रिवोपलसमुक्तरैरर्चयन्‌ 
शिवाधवमतोषयत्‌ तमिह साड्ख्यतोण्ड भजे ।। ३८ 
(पृथ्वीवृत्तम्‌ । साडूख्यतोण्डपुरातनस्य कथा } 
मुग्धन्दुचूडाय मृडाय दोग्धु 

दुग्धं पशुत्वेन समागतां यः । 

गौरीं ददोहानतकामदोगध्रीं 

तं सत्यशीलं तिस्मूलमीडे ।। ३९ 

(इन्दरवल्नावृत्तम्‌ । पुरातनस्य तिर्मूलस्य कथा) 
दिगम्बरश्रीपदपूजकेभ्यो 

दिन्यांशुकं यः स्वयमारचय्य । 
दिशत्नमानाथमतोषयत्त 

दीनाद्‌र्‌ नैसरदेवमीडे ।। ४० 

(उपेन्द्रवज्रा । नैसरदेवपुरातनस्य कथा ) 

वार्तामात्रं गमिते वारि पुररेः पुरः प्रतिज्ञाय । 
वर्षमजीजनद्‌ यस्तमहं ध्याये पगल्तोणेयदेवम्‌ ।। ४१ 

(वारि इति रेफान्तस्य मवारफ शब्दस्य सप्तम्येकवचने रूपम्‌) 
(आयवित्तम्‌ । पुरातनस्य पगल्तोनेयस्य कथा) 


प्रकोष्ठधर्षप्रभवं समर्प्य 

श्रखण्डमिष्ट शशिखण्डमौलेः । 

अखण्डमैशवर्यमवाप यस्त 

मृकण्डुभं नौम्यक्घण्डमूर्तिम्‌ ।। ४२ 

(उपेन्द्रवज्रा । पुरातन -ओल््यण्डमूर्तिकथा) 
गायत्नागेन्द्रकन्यामधुमधुरगव्ारावमाधुर्यधुर्य 
श्रीगानाकर्णनान्दोक्नभवमनूजुं वारयन्‌ स्थाणुलिङ्गे | 
भूपेन प्राप्य धूपं स्वतनुपरिमितं यस्तुतोष स्वयम्भु 

शम्भुं तं भावयाम्योद्ुलियकलिगणाधीश्वर सुत्रताढ्यम्‌ ।। ४३ 
(सखग्धय । पुरातनस्य ओङ्गुलियकलिगणनाथस्य कथा ) 
नीराजयन्‌ शिरोजै- 

यो राजकलाशिरोमणि दीप्रैः | 

ताराचलमभजत्‌ त 

धीर ध्यायामि कडवलं नम्तिम्‌ |४४ 

(आर्या । पुरातनस्य कडवलनाम्बिनाम्नः कथा ) 


यः सट्कचद्िरिशमन्दिरविद्धदीप- 
शोणाम्बुजोद्रविकासविधौ सुभक्त्या । 

प्रासेचयत्‌ तरणिरोचिरिवाद्खरक्त 

भक्तं तमच्छकलियानविभुं नमामि [४५ 
(वसन्ततिलकम्‌ । पुरातनस्य कलियानविभोः कथा ।) 


वषविसरायाते भूतपतावुद्रताड्करान्‌ ब्रीहीन्‌ । 
परिपच्य तान्‌ सुभक्त्यान्वतर्पयत्तमनियाण्डमहमीडे । ४६ 
; \ 
(आर्या । पुरातनस्य अनियाण्डस्य इव्ेयाण्डगुडिमार्‌ इति ख्यातस्य भक्तस्य कथा) 


¢ ^ 


| 
| | 
| 

पश्चप्राणा इति ज्ञात्वा पठन्‌ प्ाक्षरीं सदा । 
पश्चास्य गणनाथत्वं प्राप त मुरुघ भजे ।। ४७ 
(अनुष्टुप्छन्दः । पुरातनस्य मुरुघस्य कथा ) 
सद्रंशोच्चरणीयेत्युदुष्यन्निव मुखेन यो वेणौ । 
पश्चाक्षरीमवादयदानाय्नारशरणमहमीडे ।|४८ 
(आर्या । पुरातनस्य चोक्कनायनारस्य कथा) 


गडाधरस्य कर्णे सद्धीतसुधारसं समभिषेच्य । 
मद्धकपदमभजत्‌ यस्तं गणवरनीलकण्ठमहमीडे ।। ४९ 
(आर्या । तिरुनीलकण्ठाख्यस्य पुरातनस्य कथा ) 


वैमानिकानामपि दर्विलोकं वै मानवानामुपनीय यागम्‌ । 
सोमासितग्रीवमदर्शयद्‌ यः सोमासिमारं तमहं भजेऽद्य ।। ५० 
(इन्द्रवन्रावृत्तम्‌ । पुरातनस्य सोमासिमारस्य कथा) 


आम्नायशियोगोचरमानीय भुव भव परमभक्त्या । 
यो हासयन्‌ गणपद्‌ लेभे करवूरिकारिमहमीडे ।।५१ 
(आर्या । पुरातनस्य करवूरिनाम्नः कथा) 


भवभवनदीपपात्रे तैलाभावेऽभिषिच्य तीर्थजलम्‌ । 
वर्तिं व्यदीपयद्‌ यस्तमहं नेमिनद्दिनामक बन्दे ।। ५२ 
(आर्या । पुरातनस्य नेमिनन्दिनिः कथा} 

यस्सन्ततं निजकटाक्षसुधाभिषेकैः 

कर्तु प्रवृत्त इव कण्ठगरोपशान्तिम्‌ । 
तन्न्यस्तटृष्टिरगजारमणाइक्तवर्ती 

तं नौमि रद्रपशुपाभिधमुग्धभक्तम्‌ ।। ५३ 
(वसन्ततिलकवत्तम्‌ । पुरातनस्य रुद्रपशुपतेः कथा) 


अस्मत्पतिः खलु महान्‌ गुणगर्भं ईश 
स्पर्शक्षमस्त्वमयि को नु चलेति लिङ्गे । 

तं कीटमास्यमरुतेव निवारयन्त्याः 
सत्याः पतिं हदि भजे तिरुनीलनक्घम्‌ ।। ५४ 
(वसन्ततिलकवत्तम्‌ । पुरातनस्य तिरुनीलनक्‌कस्य कथा ) 


परीक्षायै भक्तैः प्रथममुपनीतं मणिमयं 

त्यजन्‌ मत्स्यं भूयस्तमुपगतमुत्सृत्य सरिति । 
पुनर्जालक्षेपक्षणबडिशलग्र त्रिनयनं 

भजन्मुक्तोऽभूद्‌ यस्तमहमतिभक्तं हदि भजे ।। ५५ 
(शिखरिणीवृत्तम्‌ । पुरातनस्य अतिभक्तस्य कथा) 

वागीशं गिरिश इति प्रकृष्टभक्त्या 

तत्पादाम्बुजमधिगम्य लब्धदीक्षा । 

कैलासक्षितिधरमारुरोह या ताम्‌ 

आपूतिं भुवि परिपूर्तिमहमीडे ।। ५६ 

(प्रहर्षिणी वृत्तम्‌ । पुरातन्याः आपूतेः शिवशरणायाः कथा) 


द्यूतार्जितद्रविणमीश्वरभक्तितृप्त्य 

भक्त्योपयुज्य निजवासमुपागतेन । 

द्यूतं हरेण कलयत्नहरत्‌ समर्थ 

सन्ताड्य यस्तमहमच्युतभक्तमीडे ।। ५७ 
(वसन्ततिलकवत्तम्‌ । अच्युतभक्ताख्यस्य पुरातनस्य कथा) 


परशिवचरणाम्भोज 

परितर्प्य च पर त्रिभिः करणैः । 
स्थिरसुखमवाप यस्तं 

चिरुपुलियाण्ड भजे गुणकरण्डम्‌ ।। ५८ 
(आर्या । पुरातनस्य चिरुपुलियाण्डस्य कथा) 
परान्‌ जेतुं युद्धे कलय चतुरङ्गानिति धन 
प्रदत्तं यद्‌ राज्ञा तदखिलमभीतश्शिवपदे । 

समर्प्याजस्न यश्चस्चरणपूजामतिरभूट्‌ 

उदारं तं धीरं मोनेयिडुवमारं हदि भजे ।। ५९ 

(शिखरिणीवृत्म्‌ । पुरातनस्य मोनेयाण्ड इति ख्यातस्य मोनेयिडवमास्स्य कथा) 
हरशरणेभ्यो दत्वा धरणिपतित्व परं पदमवाप्य । 

चरितार्थोऽभूद्‌ यस्तं परमं पेरुमाव्ेभक्तमहमीडे ।। ६० 

(आर्या । पुरातनस्य पेरुमार्ठेभक्तस्य कथा) 


आशान्तमाशु वित्तैराशाम्बरभक्तसन्ततेः कुर्वन्‌ । 
योऽशेषनुत्यसुयशो राशिरभूत्त भजामि नरसिङ्गम्‌ ।। ६१ 
(आर्या । पुरातनस्य नरसिद्स्य कथा) 

दातु स्वर्णानि चेतोभवसमरभरश्रान्तयद्रारकान्ता- 
वक्षोरुड्वामलूरुप्रसरदहिवरां चक्षणा भ्रान्तिमाशु । 
तन्वन्‌ सौवर्णकान्तिप्रसरविलसितोदस्तहस्ताम्बुजेन 
प्रत्यक्षोऽभू्महेशस्तमनुपमगुणं सुन्द्रं नम्बिमीडे ।। ६२ 
(सग्धरा । सुन्द्रनम्बिनामकस्य पुरातनस्य कथा) 


नम्बिनः शम्भुपादावलम्बिनः प्रभवोऽभवत्‌ । 

यस्तं जडयेनैनार निस्तुलं सस्तुमो वयम्‌ ।। ६३ 
(अनुष्टप्‌ छन्दः । पुरातनस्य जडेयनायनार्‌ नाम्नः कथा) 
यस्याः पूत्रीभूय स नम्नी भुवि साम्बं 

वश्यं कृत्वा मुक्तिमुदारामभजत्‌ ताम्‌ । 
पश्चात्फालश्रीपदपाथोरुहभृद्गी 
यस्यज्ञानीनामकदेवीमहमीडे ।। ६४ 

(मत्तमयूरवृत्तम्‌ । पुरातन्याः यस्यज्ञानीदेन्याः कथा) 
पुरतस्स॒न्दरमूर्तः करधृतकेतुर्मुदाभ्यगच्छद्‌ यः । 
पेरमाठवियकुरम्बं स्मरामि ससुखितशरणनिकुरम्बम्‌ ।। ६५ 
(आर्या । पुरातनस्य पेरुमाव्छवियकुरम्बस्य कथा ) 

मद्भक्तो यस्य मत्तोऽप्यधिक इति वदन्‌ स्वीयभक्तावमान 
कुवणिनाद्य सख्यं कथमकृत हरस्सुन्दरेणामु्ैव । 

दूरे स्यातामतस्ताविह गणसमितेरित्यरं ताडयित्वा 

घण्टां प्रायोजयद्‌ य: पुनरपि मेरेमिण्ड तमुदण्डमीडे ।। ६६ 
(सग्धरावत्तम्‌ । पुरातनस्य मेरेमिण्डदेवस्य कथा } 

सीमन्तभुवि चरन्तौ श्रुतियुवतीनां महेशितुश्वरणौ । 

भुवि सश्चरितवानिति नम्बिनि कुपितं नमामि कालिकामम्‌ ।। ६७ 
(आर्या । पुरातनस्य कलिकामस्य कथा ) 


उक्त्वा गच्छाम्यहं ते हर धरणिधरायेति तन्वन्‌ प्रतिज्ञा 

मां विस्मृत्यैव यातस्सममिति कलयत्नम्बिकृत्ये विडम्बम्‌ । 
सैन्यैः साकं पुरारेः पुरवरमविशद्‌ यः सदारः पुरैव 

ध्याये तं चेरमाख्यं स्वमहिमविवशीभूतनम्निप्रमुख्यम्‌ ।। ६८ 
(सग्धरा । पुरातनस्य चेरमाख्यभक्तस्य कथा) 


शिवशरणपदान्जन्यासवत्या पदाभ्या 

मयि यदि विचरन्त्या दुष्कृतं स्यात्‌ पदव्याम्‌ । 

इति विनमितमूर्ध्ना या चचार क्षितौ ताम्‌ 
अनुपद्मभिवन्दे कारिकालम्मदेवीम्‌ ।। ६९ 
(मालिनीवृत्तम्‌ । पुरातन्याः कारिकालम्मादेव्याः कथा) 


ये या भूतभवद्धविष्यदगजाधीशाद््रिपूजोत्सुका 

ये यार्रम्भुकृपाम्बुसेकफलितानर्घापवर्गदरुमाः । 

ये या; श्रीगुरुलिङ्गजङ्गमपदाम्भोजैकपूजोत्सुका- 

स्ते ताश्चारचयन्त्वनन्यशरणं मां पूर्णकाम भुवि || ७० 
(शार्दूलविक्रीडितवृत्तम्‌ । कवेः प्रार्थना ) 


भक्त्या त्रिषष्टिकगणाद्िसुवृत्तम्याम्‌ 
एनां स्तुतिं जगति येऽनुदिनं पठन्ति । 

ते तत्प्रसादपरिपाकमयीं निजेष्टा 

सिद्धि भजन्ति सुतरामितरानपेक्षम्‌ ।। ७१ 

(वसन्ततिलकवृत्तम्‌ । फलश्रुतिः ) 

इति अभिनवकालिदासबसवप्पशास्निविरचितः त्रिषष्टिपुरातन - 
गणस्तवः समाप्तः । 

अस्य ग्रन्थस्य पठनेन कर्तुः वीरशौवमतनिष्ठा स्पष्ट व्यज्यते । गरुलिङ्गजङ्गमानां 
विषयेऽचला भक्तिर्वरिरौवमतस्य मुख्यं तत्त्वम्‌ । तत्र पुरातना बहवो द्रविडदेशोद्धवा 
भक्ताः । तेषां नामानि तद्धाषानुगुण्येन वर्तन्ते । तत्रैकारौकारौ हस्वावपि भवतः । 
तस्मादत्र पद्येषु तदक्षपद्रयं छन्दोऽनुसारेण तत्र तत्र हस्वरूपेण पठितव्यम्‌ । अन्यथा 
छन्दोभङ्भ्रमः स्यात्‌ । 


शिवाष्टकम्‌ 
बसवप्पशास्िकृतिषु शिवाष्टकं विशिष्ट स्थानमशनुते । अत्राष्टौ पद्यानि 


मत्तेभाख्ये च्छन्दसि निबद्धानि । मत्तेभाख्ये तभयजसरनगयुक्त स्वरार्थफणिभित्नम्‌ 


इति तद्लक्षणं भणन्ति । अस्यैव च्छन्दसः द्वितीय-नवम-षोडशाक्षरेषु प्रासो यदा 
भवति तदा अश्वधारीति नाम लोके प्रसिद्धम्‌ । भाषाप्रभुत्वं साधितवन्त एव 
कवयः तथा पद्यरचनां कर्तु शक्नवन्ति । बसवप्पशास्िणः प्रतिभाविशेष एवमपि 
उल्वलो द्योतते । इष्टदेवतायाः स्तवे उत्सहमानः कविरयं विशिष्टया रीत्या 
शिष्टान्‌ अत्र तुष्टान्‌ हृष्टश्च कसति पुष्टया शब्दस्वनया । सस्कृतरसविद्‌ आस्वादयन्तु- 


वन्दारुवासवमुकुन्दान्जसूनुमुखबृन्दारकोधमकुटी- 
कुन्दारविन्दनवमन्दारमाल्यमकरन्दाभिषिक्तचरणम्‌ । 
स्कन्दाग्रजाय गणवृन्दाधिपत्यवरसन्दायके नगसुता- 
नन्दान्धिचन्द्रमिह वन्दामहे शिवममन्दानुकम्पमनिशम्‌ ।। १ 
हालाहलाऽपि बत लीलासिताम्बुरुहमालायितस्तव गले 
शलात्मजाकमलफालान्तरे ज्वलितकीलानलस्तिलकितः । 
बाला वयं किमु तवालाघवं चरितमालापितु ततधियः 
शेलादिपुख्यगणजालाभिनन्द्यगुण कैलासगोत्रवसते ।। २ 

वित्ताधिपे तव सुहत्ताद्गतेऽपि धृतकृत्ताजखर्परकरः 

छेत्तापि चित्तभवसत्तातरोस्त्वमसि दत्ताङ्गको गिरिभुवे । 
तत्तादूशातुलितवृत्तानि वक्तुमनुदत्ता भवन्ति मुनयो 

मत्ता वयं क्र भवमुत्तारय त्वमनिमित्तानुकम्प गिरिश ।। ३ 
दारास्सुता लसदगारादयो जगति कारा इति श्रुतिधियो 
धीरास्तरन्ति भवनीराकर शिव समाराध्य तेऽद्िघ्रकमलम्‌ । 
जारा वय स्मरविकारान्विताः कथमुमाराजिताड्कसुकृत- 
द्वारा विशेम विधिनारायणेड्यपद्‌ ताराचलं तव विभो ।। ४ 


पापीति मय्यधिककोपी तु मा भव कलापीकृताहिवितते 
व्यापीतदोषमनुजापी वदाद्यपरितापी भवेद्‌ भुवि कथम्‌ । 

स्वापी किमाश्रितमनःपीडन हरसि नो पीनमाशुभुवन- 

व्यापी त्वमेव हि न कोऽपीशिता शशिकलापीड पाहि शिव मे ।। ५ 


पूर्णानुरागवदपर्णानुरञ्जनविशीर्णार्धदेह भवतः 

स्वर्णाद्विराप बत कर्णान्तिकं तव सुपर्णासनः किमिषुताम्‌ । 
तूर्णालिकानलविकीर्णाः पुरोभसितचूर्णायितास्तव पुर- 
स्तार्णा इवारिजयनिर्णायकस्यननु ती्णपिदो दिविषदः ।। ६ 


दक्षाध्वराधिक बुभूक्षावसदिविजशिक्षाविचक्षणमतिं 
्राक्षासुधारससदृक्षाद्रिजावचनभैक्षातिथिश्रुतिपुटम्‌ । 
रक्षाजनिप्रलयदीक्षाविधायकनिजाक्षाननं त्रिजगतां 

मोक्षाय मानस महोक्षासनं भज जिताक्षार्जितं पशुपतिम्‌ ।। ७ 


वादाय किं विदितवेदागमाहदयतोदाकरेर्हतनुधै- 

यो दास्यतीह गतभेदामृतं जगति पादाम्बुजाश्रयजुषाम्‌ । 

श्रीदार्चितं जगदुपादानमाश्रितमहोदारमाश्रय चिर 

तादात्म्यमेत्य भवभेदावलेस्तमपनोदाय मानस शिवम्‌ ॥ ८ 

एतन्यष्टौ पद्यानि बसवप्पशा्िपाण्डित्यद्योतकानि । प्रतिदिनमेतेषा पठनेन 
नूतनेषु प्रकारेषु पद्य रचयितुं वाचकानां च चेत उत्सहते । 

इति बसवप्पशास्रिविरयितशिवाष्टक समाप्तम्‌ । 

शिवभक्तिसुधातरङ्किणी 

श्री बसवप्पशास्िणः कृतिषु प्रमुखेयं कृतिः । तस्य परिपक्रायाः प्रतिभायाः 
फलमिति वक्तं मन इच्छति । गौर्वण्या वाण्याः स्वादिमान ज्ञातुं पठनीयानि 
अत्रत्यानि पद्यानि । आस्वादयन्तु सहृदयाः । 

सकलागमसन्दोहशुक्तिसम्पुटमौक्तिकम्‌ | 

गिरिजामातर बन्दे गिरिजामातर च ताम्‌ || १ 

(गिरर्हिमालयस्य जामातरं, गिरिजारूपा मातर च वन्दे इति सचमत्कारमाहात्र 
कविवरेण्यः ) 

शम्भोः सम्भोगसौभाग्यं शम्बरारातिजीवितम्‌ । 

सम्भावये महः साक्षात्‌ कुम्भिनीध्रतपःफलम्‌ ।। २ 
खग्धरा 

वन्दे नन्दीशमुख्याः प्रमथपरिवृढा यस्य पादाम्बुजाश्द्‌- 

भक्तिश्रीपारवश्यादविदितभुवनानल्पकल्पा जयन्ति । 

तं टवं सर्वभूतोत्करहदयगुहान्तःस्थप्ास्यमाद्य 

हद्यं वामाड्कपीटस्थितगिरितनयालिद्ितं सङ्गमेशम्‌ ।। ३ 

(परिवृढा नायकाः । उत्करः समूहः । पश्ास्यः शिवः, सिंहश्च ।) 
शिखरिणी 

नमस्ताभ्यां याभ्यां जगदखिलसृष्टिस्थितिलय- 

क्रियास्सम्पद्यन्ते हरिविधिपुरोगामरगणाः । 

ययोः पादाम्भोजद्रयनियतनीसजनविधि 

नमत्कोटीराश्चन्मणिघृणिगणैस्सविदधते |! ४ 

(कोटीर किरीट, घृणिः किरणः) 


स्रग्धरा 


प्राप्तो यस्याद्घ्रपद्याश्रयमपि परमो हंसकोऽभूट्‌ भुजङ्गः 
पाणिस्पर्शेन वीणा व्यजनि सुनिगमाशसिसत्तन्त्रिकाठ्या । 

इन्दु्दोषाकरोऽपि स्वपरिचयवशान्मूर्ध्निं जातोऽकलङ्कः 

सोऽस्मान्‌ अज्ञान्‌ अभिज्ञान रचयतु दयया दक्षिणमूर्तिरीशः ।। ५ 

(हसकः पादवलयः । दोषाकरः दोषाणाम्‌ आकरः) 
शिखरिणी 


पदं यत्ते चित्ते चकितमभिधत्ते श्रुतिरत- 

स्तदुद्रातु ज्ञातु प्रभवति न हातुं मम मनः | 
तथाप्येषा भाषा मुखरयति तोषात्‌ किमिति माम्‌ 
उमाजाने जाने न खलु ,मयि दीने कुरु कृपाम्‌ ।। & 


पुराराते या ते तनुरखिलमातेत्यनुपदं 

गिरस्सूते प्रीते त्वयि नियमिगीते श्रुतिततिः । 
क्रियात्‌ सा नो दीनोत्करदिविजधेनो पशुपते 
सदाशेष तोष भुवि गलितदोषं करुणया ।। ७ 

गले क्ष्वेलं शूलं कमलजकपालं करयुगे 

पदेऽहीन्द्र चन्द्र शिरसि रुचिसान्द्र शिखरिजाम्‌ । 
वहन्नड्के पड्केरुहदुशमनड्के कलयसे 

कदा शम्भो डिम्भोपरि तव कराम्भोजमभयम्‌ || ८ 
(अहीन्द्रः सर्पराजः । शिखरिजा पार्वती । डिम्भः शिशुः ।) 
जगन्नत्र गात्रं शिव तव कलत्रं त्रिजगती- 
महामाता नेता त्वमसि पुरुहूतादिपरुताम्‌ । 


अतो याचे नीचेतरदिह दया चेन्मयि सुखं 

कृपासिन्धो बन्धो दिश गलितबन्धोऽस्मि भुवने ।। ९ 
शिवाकान्त शान्तं पदहतकृतान्त श्रुतिनुतं 

कृपापाङ्ग तुङ्ग करधृतकुरद्गं पशुपतिम्‌ । 

जगत्सेव्य भव्यं मुनिभिरनुभाव्यं हदय रे 

शिव स्मार स्मारं भवजलधितीरं गमय माम्‌ ।। १० 

स्मरोदरिदरिः कृतगृहविचारैर्विहरता 

मया स्वार्थाः पार्थख्द न च परार्थाश्च गणिताः । 

गतः कालो बालोचितकुमतिमालोक्य कृपया - 

ऽपराधं नो त्वं नो गणय सुविपन्नोत्सुक विभो ।। ११ 

(दरिः पल््या । दाराः पुंसि च भूप्न्येव । पार्थास्रद पार्थाय अर्जुनाय अस 
दत्तवान्‌ पार्थास्रदः । तत्सम्बोधनम्‌ । नो इति नकारार्थमव्ययम्‌ । नः अस्माकम्‌ ।) 


वधूलीलाडोलाविहरणविलोला बत वय 

भृशं भ्रान्तास्तान्ता विपदमपि चिन्तामभिगताः । 
तवाधीना दीनावनकृतिरनूना खलु यतः 

ततोऽस्माकं शोकं प्रशमय विवेकं दिश विभो ।। १२ 


मया काले फालेक्षण परमलोलेन मनसा 

तपोभाजा पूजा तव जगति नो जात्वपि कृता । 

यथापत्यं सत्यं गणय तव भृत्यं त्वमव मां 

पुराराते भीते मयि कुर सदा तेऽधिककृपाम्‌ | १४ 

(फालेक्षण निटिलाक्ष । जात्वपि कदाचिदपि । पुरारते हे त्रिपुरशत्रो ।) 


मयायत्तं चित्तं वपुरपि च वित्तं विनिहित 

पदाम्भोजे बीजे भुवनतरुराजेस्तव विभो । 

ददत्‌ तुष्टि पुष्ट सचय मयि दृष्ट सकरूणां 

भवद्धक्ति मुक्ति दिश मधुरसूक्तिं तव नुतौ ।। १५ 

(आयत्तम्‌ अधीनम्‌ । भुवनतरुरजेः प्रपश्चरूपस्य वृक्षसमूहस्य बीजे मूलकारणे । 
ददत्‌ ददानः । नुतिः स्तुतिः।) 

सदर्वासा व्यासादिममुनिसभा साम्बशिव ते 

न पारम्यं रम्यं गणयितुमगम्यं प्रभवति । 

मम त्वेषा शेषा्चितपद्‌ मनीषा कथयितुं 

महौत्सुक्याच्छक्या न तदुचितवाक्याच्छरृणु विभो ।। १६ 

(रोषाधितपद सर्पालङ्कृतपाद्‌ । मनीषा बुद्धिः ।) 

तवैवास्ते हस्ते पुरहर नमस्ते मदवन- 

क्रिया लोकेऽस्तोके कमपि न विलोके त्वदितरम्‌ । 
ततः श्रुत्वा सत्त्वाश्रय तव महत्वा्ितनुतिं 

मदीयां भो शम्भो दिश निजपदाम्भोजभजनम्‌ ।। १७ 
(अस्तोके विशाले । न विलोके न पश्यामि ) 


पद्‌ चित्ते धत्ते य इह भुवि वित्तेशसख ते 

सतां मान्यो धन्यो भवति च जघन्योऽपि सहसा । 

अतो ध्याये ध्येये मनुमुनिनिकायेन च भव- 

त्पदे भूयो भूयोऽचिरमिव विधेयोऽ यमिति माम्‌ ।। १८ 

(वित्तेशसख कुबेरमित्र । जघनमिव जघन्यः । अधम इत्यर्थः । निकायेन 
समूहेन ध्येये ध्यानविषयीकार्यं ।) 


नमत्तण्डो खण्डोडुपधर मृकण्डोस्तनुभुवं 

पुराकाले काले व्यथयति निटालेक्षण तदा । 

यम हत्वा द॒त्वाऽभयममलसत्वाय ददती 

चिरायुष्यं प्रेष्यं तव विनुतिपोष्य ननु कृपा ।। १९ 

(तण्डर्न्दी । तण्डुना नम्यमानेत्यर्थः । उडुपः चन्द्रः । खण्डोडुपधर चन्द्रकलाधर । 
मृकण्डोः तनुभुवं पत्रम्‌ । मार्कण्डेयमित्यर्थः । निराल फालः । निटालेक्षण फालाक्ष । 
प्रैष्यः सेवकः |) 


सकैलासो वासो निजचरणदासोऽस्य य इह 

प्रभोर्यत्र स्तोत्रक्रम इह परत्र प्रकटितः । 

न मे मोक्षापेक्षा मयि यदि कटाक्षास्तव पर 

तदापाङ्गं तुङ्गं कृतजनिविभङ्ग वितर भो ।। २० 
(कृतजनिविभङ्गं जन्मनिवारकम्‌ । अपाङ्गः नेत्रान्तभागः ।) 
नभोऽरण्या गण्या प्रवहदुरुपुण्यामरसरि- 
जटामह्वीवट्टीस्फुटसुममतट्धीव विधृता । 

त्वयेत्यास्तां शम्भो त्वदनुचरकृम्भोद्धवमुनिः 

पुरा पारावारं करकमलमारन्दमकरोत्‌ ।। २१ 

(अमरसरिदरङ्गा । सुममत्टी श्र पुष्पम्‌ । कुम्भोद्धवमुनिरगस्त्यः । पारावारः 
समुद्रः । मारन्द्‌ं मकरन्दमकरोत्‌ ।) 

अपि क्रोधस्थानं तव तु चतुरास्यो जडजजो 

जनः प्रेमस्थानं शिव भवति सर्वज्ञ इति यत्‌ । 

किमाश्चर्यं कार्य निगमवचसामप्यविषयाः 

कर ते भूमानस्तत्कथनविषयेऽह कर लघुधीः ।। २२ 

(जडजजः जलजजः । पद्मभू ब्रहयत्यर्थः । भूमानः प्रभावाः । विषमालड्कारः ।) 

श्रुतिखीसीमन्तस्थलविमलमुक्तामणिरय 

नखस्ते पादान्जस्रवदमृतनिन्दुभ्रमपदम्‌ । 

अपौनर्भव्य द्राग्‌ दिशति नत वृन्दाय च पुन- 

भव त्वं यत्तस्मिन्‌ गिरिश तदिद्‌ विस्मयपदम्‌ ।। २३ 

(सीमन्तः केशवेशः । श्रुतिखरीसीमन्त इत्यस्य वेदान्त इत्यर्थः अपौनर्भव्यं 
मोक्ष, द्राग्‌ अञ्जसा, दिशति वितरति ।) 


विटोऽयं मत्पादाम्बुरुहघटना नास्य विहिते- 

त्यलं नोपक्षेथाश्चरणशरणं मा वरयितुम्‌ । 
भुजङ्गव्यासद्खो बलयितफणाभृतूपरिवृढ- 
प्रबद्धाद्घ्रेश्शम्भो तव न खलु तत्व कथय नः || २४ 
(भूजङ्व्यासङ्गः विटसम्पर्कः । सर्पसम्बन्धश्च) 

प्रभुः स्यामेकोऽहं नमदवनकार्यष्विति मुदा 

निबद्धं पादाब्जे नवनटनशीलस्य भवतः । 

पदाग्राद्‌ भ्रष्टं किं बिरुदकटकं तन्न यदि चेत्‌ 

कथं मां विस्मृत्य स्वपद्भजकं त्वं विहरसि ।। २५ 
गुरुत्वं ते नन्दी निजभुजबल मेरुशिखरी 
निटालाक्ष्णस्तैक्षण्य त्रिपुर्द्नुजाश्चापि मदनः । 

विधिर्विष्णुर्युष्मतनिरपमितशीर्षाड्ध्रियुगला- 
प्रमेयत्वं प्राहुख्िनयन वयं त्वदूघनदयाम्‌ ।।२६ 
(निरालाक्ष्णः फालनेत्रस्य । मेरुशिखरी मेरुपर्वतः । त्रिपुरसहारवेलायां 


शिवेन मेरुपर्वत एव चापः कृतः इति पौराणिकी कथा । एवं शिवलिङ्गस्य 
शीर्षमङ््रं च द्रष्ट प्रयत्य विधिविष्णू विफलौ जाताविति कथा ।) 


अयं पापीति त्वं त्यजसि यदि मा तावकपद्‌- 
स्मृतिः किं पापौघं न हरति हर त्व कथय मे ॥ 
तथाप्येको दोषो मम निजपदाब्जस्मृतिमतः 

पुनर्दैन्यं वाचि स्फुरति हर नः पापमिति यत्‌ ।। २७ 


शशी दोषाविष्टे मयि वदति ते पापमखिलं 

सखेदं ते भिन्दन्‌ दिशति सुखमन्याजकरुणः । 
कृशीभूतं यो मां बत जगति दोषाकरतया 
यतोऽकार्षीच्छीर्षे स च न किमु दीनावनपरः ।। २८ 


नमद्बाधालोकाक्षममपि भवत्पादयुगलं 
गिरीशाभूत्रारायणनयननालीककलितम्‌ । 

न चेत्‌ को वाक्षेपं कलयति न मां सान्त्वयति चे- 

दितो दूये ध्याये तदहमनुपायेन मनसा ।। २९ 

(नारायणस्य नयनमेव नालीकं कमलं, तेन कलित पूजितम्‌ ।) 


अपि स्वामिन्‌ शीर्षे शशधरकलाशालिनि पर 

प्रसूनं धत्तूर सुरभिलमधूक कलयतः । 

तव प्रायस्सद्धिर्भवदपि सुगम्यं पदमहो 

किमस्माभिः प्राप्यं न भवति कृपालो कथय नः || ३० 
(प्रसून पुष्पम्‌ ) 

इद्‌ ते वैयाघ्रं कटितटगतं चर्म च करे 

कपालं वैरि चरणघटितश्शेषकटकः । 

त्रिशूलं चास्माकं द्रयति न चेतस्तव भवे- 
दुपेक्षा चेदीने मयि गिरिश भीतोऽस्मि च तदा || ३१ 
(व्याप्रस्येद्‌ वैयाघ्रम्‌ । विसिथिरिदं वैस्थिम्‌ । द्यति भीतियुक्त करोति |) 


शिलाघातैस्साङ्ख्यः प्रचुरशरपातैश्च विजयः 

कथं वा शम्भो त्वामसुखयद्जस सुमनसाम्‌ । 

सहस्र त्वत्पादेऽप्यपि हर समर्प्य प्रणमतो 

न मे वार्तां किञित्निशमयसि नो सान्त्वयसि च ।। ३२ 


त्वया साक योद्धु हर परमपार्थः किल शिला- 
मसाङ्ख्यः प्रक्षेपं नियतमबलाढ्यस्तव पुरः । 

न नन्दी त्वामानन्दयितुपिह कारुण्यजलधे 

पशुं मां पाहीश त्वमसि यदि सत्य पशुपतिः ।। ३३ 
ग्रहीतु मच्चेतश्चपलहरिण दीपकमृग- 

स्त्वया हस्ते न्यस्तः किमु गिरिश नो चेद्‌ यदि तथा । 
कथं वा वातायुर्वद्‌ निखिललोकावनपदे 

भवत्पाणौ शम्भो यदचपलवत्तत्र निवसेत्‌ || ३४ 


विषाक्तैः प्चेषोरिव सुमशरैस्साञ्जनवधू- 
कटाक्षर्नर्भिन्नं हदि सपदि मूर्छालुमिह माम्‌ । 
समालोक्य स्वामित्निरवधि निजापाद्भविसरत्‌- 
कृपावृष्ट्या दृष्ट्या मद्नहर सञ्जीवय चिरम्‌ ।। ३५ 
रसोपेतं चूतं फलमुपगत वीक्ष्य पुरतः 

किमस्वादु चौदुम्बरमधरमाकाङ्खति शुकः । 

उमानाथे नाथे त्वयि सति दयाद्रं मम मनो 
विभोऽवन्यामन्यान्‌ अजहरिमुखान्‌ किं गणयति ।। ३६ 
(पादाद्यवयववर्णनम्‌ ) 


सहायाता दैवैः किमु नतिपरैः स्वर्वनपिकाः 
पदः तैर्दष्टं कि तव गिरिश चूताङ्करधिया । 

गतैस्सक्तं चश्चा विधुतममयद्रौ किमु न चेत्‌ 

कथं तस्मिन्‌ वाज्छावितरणचणः पटुवगणः ।। ३७ 

(स्वर्वनं स्वर्गोद्यानं , नन्दनवनमिति यावत्‌ । अमस्रौ कल्पवृक्षे । वितरणेन 
वित्तः प्रसिद्धः वितरणचणः । उत्प्रेक्षा |) 


प्रितास्त्वत्पादाब्जं किमु विमलमुक्ताः किमथवा 

शिरोनृत्यद्गङ्गाजलकणगणाः पादपतिता: 

किमस्मद्रक्षाधूर्वहनभवघर्मम्बुपृषता 

इति ज्ञेयाश्शम्भो तव पदनखाः पान्तु सुमुखाः ।। ३८ 

(घर्माम्बु स्वेदः, पृषताः बिन्दवः) 

सरोजं साधूनां हदयसरसश्चिजलनिधे- 

रिद्‌ वर्मः कुर्मः प्रणतिमवतान्नस्तव पदम्‌ । 

त्रयसिशत्कोरित्रिदशनवमाणिक्यमुकुटी - 

लसच्छाणोट्वीटः स्फुरति नितरां यन्नखमणिः ।। ३९ 

(भगवतः पदं साधुहत्सरसः कमलमिव, ज्ञानसमुद्रस्य कूर्म इव वर्तते । तस्य 
नखरत्नं त्रिदशानां देवानां मुकुटीसहस्ररूपेण शाणेनोष्टीटः स्फुरति ।) 


परं निर्वाणश्रीविहरणपदं सयमिमन- 

स्सरोवासं दोषाकरनयनदुरदर्शविभवम्‌ । 

गुणाढ्यं यद्‌ भूद्गीहितकरमुपाक्रान्तभुवन 

मनोऽकेरामोद्‌ं वितरतु पदान्जं तव विभो ।। ४० 

(निर्वाणश्रीः मोक्षलक्ष्मीः, तस्या विहारास्पदम्‌। संयमिनः सन्यासिनः, तेषां 
मनस्येव सरांसि, तत्र वासो यस्य तत्‌ ! मन एवालिर्भृद्धः, तस्यामोद्‌ परिमलं 
वितरतु ददातु ।) 

अदूर सिन्दूरं श्रुतियुवतिसीमन्तसरणेः 

विमुक्तिश्रीवक्षोघटितपटवासोऽद्धुतमिदम्‌ । 

वहन्तो यं मूर्ध्नि त्वरितमपरागा भुवि जनाः 

स नः श्रेयो दद्यात्तव पदपरागः पशुपते ।। ४१ 

(पदपरागः पादधूलिः । शिवपद्परागम्‌ अपरागाः वीतरागाः मूर्ध्निं वहन्ति । 
सोऽस्माकं श्रेयो दद्यात्‌ ।} 


पुनात्वस्मान्‌ शम्भो तव पदसरोजं वलयितः 
शुचिश्रोषो यस्मिन्‌ त्रिजगदघसहारनिपुणे । 
नखाशतरर्मल्यं तव शिरसि राजत्सुरसरित्‌- 

प्रभा केशाकेशि क्षपयतु ममान्तःस्थतिमिरम्‌ ।। ४२ 


भवेतामन्योन्योपमितिमधुरौ निस्तुलतया 

तवोरू नश्शम्भो शुभविभवदौ चास्मृदलौ । 

जिता रम्भा याभ्यां कृतवननिवासा मुकुलित- 
प्रसूनव्याजेनाञ्जलिमिव निबध्नन्ति विनताः ।। ४३ 


(रम्भाः कदलीवृक्षाः । प्रसूनव्याजेन कुसुमकैतवेन ।) 


वलय नः क्षेमं दिशतु तव पश्ास्य हिमवत्‌- 

सुतामुष्टग्रा्यं फणिपरिवृढः सारसनताम्‌ । 

त्वया नीतो दीव्यन्निजफणमणीदीपरुचिभि- 

निजाधारं यस्मिन्मुहुरपनिमेषो मृगयते || ४४ 

(वलय्रं मध्यम्‌ । पञ्चास्य हे शिव । फणिपरिवृढः सर्पराजः । सारसनं 
मेखला । अपनिमेषः निर्निमिषः) 


भवत्नाभिर्भव्यं भव वितरताच्िजलनिधे- 

्गभीरावर्तो नस्िभुवनसमावेशनबिलम्‌ । 

उरोभूषानन्तो यदनुपमचारित्रकथने 

रसज्ञाबाहुल्यं सफलमिति सन्तोषमयते ।| ४५ 

(आवरतोऽम्भसा भ्रमः । उरभूषा वक्षस आभरणम्‌ । अनन्तः सर्पः । रसन्ञा जिह्वा ।) 
शार्दूलविक्रीडितम्‌ 

नित्यं सारसनीभवत्फणिफणामाणिक्यदीपाश्चल- 

प्रा्चत्कमजलरेखिका किमुरसि व्याप्ता च रेखात्मना । 

स्विन्नाद्रनद्रसुताकुचान्तरगलत्कस्तूरिकाकर्दमो 
वा स्यादित्यनुमेयरोमलतिका सोमेश ते पातु नः ।। ४६ 


शिखरिणी 
वलक्षं ते वक्षस्सुखयतु दृशौ दक्षतनया- 
वलद्रक्षोजान्तर्मसृणघुसृणक्षोदरुचिरम्‌ । 
उरोभूषाहीनां फणमणिभिरुप्त शशिकला 
कवाटं चित्कान्तागृहगतमिवाभाति यदहो ।। ४७ 


(वलक्षं धवलम्‌ । वक्षोजौ स्तनौ । मसृणं सिग्धम्‌ । घुसृणक्षोदः 


कुङ्कमवचूर्णम्‌ । अहीना सर्पाणाम्‌ ।) 
स नः शम्भो कम्बोर्महसि सविडम्बो निजरुचा 
निकामं नः क्षेमं भुवि दिशतु ते मङ्गलगलः । 
मृडान्या यत्रैल्यं नखविलिखितेवाञ्जनरसै- 
दशो्लीलोद्चद्रसलजयलेखा विजयते ।। ४८ 
(कम्बोः शङ्ख स्य । महसि कान्तौ । गलः कण्ठः । मृडान्या पार्वत्या । 
गरलं विषम्‌ ।) | 
हिमक्ष्माभृत्कन्यासततभुजविन्यासजनितः 
किणो वा शैवालं दिविजसरिदालम्नि वलितम्‌ । 
इति क्ष्वेलं मन्ये तव गिरिश नो चेद्‌ यदि तथा 
कथं ज्योत्स्नासारं विकिरति मदीयाक्षियुगले ।। ४९ 
(किणः त्रणचिहम्‌ । आसारो धारासम्पातः) 
फणानां साहसे कषितिधुरमहीन्द्रो वहति त 
भुजे भूषाव्याजाद्रहसि शिव नैवाद्भूतमिदम्‌ । 
चिरादुवीं गुर्वीमपि जगति यस्यैव शिशुका 
भजैर्नैजैर्लीलामणिवलयवद्‌ बिभ्रति मुदा ।। ५० 

फणाशस्तौ हस्तौ वलयितफणीशस्य वरदौ 

भवेतां नरश्शम्भो मणिमुकुरजानुप्रणयिनौ । 

भवानीवक्षोजद्रयघुसृणपड्काविलतया 

लसन्तौ संरक्ताविव युधि लतान्तैस्सुरतरोः ।। ५१ 
वशस्थवृत्तम्‌ 

भुजद्धकेयूरमनोहरौ भुजौ 

विभो भवेतां शुभदौ तवातुलौ । 

विलोकयन्‌ यौ परिरम्भिणौ हिया 

मुखेऽथ शुण्डा पिदधाति विघ्नराट्‌ ।। ५२ 


शिखरिणी 
क्रियादाह्ादं नस्तव वदनपूर्णन्दुरधुना 
स्मितज्योत्स्नासारस्नपितनतचेतःकुबलयः । 
कलड्काभावात्‌ त्वदूलकलितनैल्याच्च कलये 
यदङ्कः कटोलैरमरसरिता क्षालित इति ।। ५३ 


स्मितं ते मच्चेतः शिशिरयतु यद्‌ भस्मितपुर्‌ 
पुरास्माकं पापान्यपि भसितसात्कृत्य लसति । 
उदश्द्ोर्मिस्फटिकमुकुटा्धैन्दुशकलो 

यदस्मिन्‌ बिम्बोष्ठे प्रतिफलित इत्येव लसति ।। ५४ 
स्थिता या वामोरौ हिमगिरिसुतायाः स्मितमिषा- 
न्मुखान्जेऽपाङ्गश्रीविहरणमिषादक्षिकुमुदे । 

विकासं यच्छन्त्यौ युगपदखिलेशाश्रयबला- 

दभीष्टं नः शम्भो रविशशिदृशौ ते वितरताम्‌ ।। ५५ 
चिरादम्बानिम्बाधरमधुरसास्वादसमये 
हियोन्मीलदृष्टेरगिरितनुभुवो वीक्षणकरम्‌ । 

शुभं दद्याच्छम्भोर्निटिलनयनं मस्तकधुनी- 
तरङ्गाधःक्षिप्तारुणसरसिजातभ्रमपदम्‌ ।। ५६ 

समुत्पाट्य न्यस्तः करसरसिजे भर्तुरुमया 
मुखेन्दोस्सारद्गात्मकदूढकलड्कस्तत इदम्‌ । 
घनीभूतं रक्तं ध्रुवमिति जनाना विमृशतां 

मतिं कुर्वद्‌ यत्तदहतु दहनाक्ष पुरभिदः ।।५७ 
(पुरभिदः शिवस्य, दहनाक्षं विरूपं तृतीयं नेत्रम्‌ ) 


शार्दूलविक्रीडितम्‌ 
कणौ कुण्डलकुण्डलीश्वरशिरोरत्नाशुकीर्णाविमौ 
शृण्वन्ताववतां ममेद्मगजाजानेऽद्य दीनं वचः । 
वक्त्राम्भोरुहमध्यमज्जुविहटर्राजहसस्फुर्त्‌- 
पक्षक्षुन्धकटाक्षपूर्णकरूणास्रोतोभ्रमश्रान्तिगौ ॥। ५८ 
शिखरिणी 
भवन्नासाश्वासानिलसुरभितां प्राप्य सुखित- 
स्त्यजश्चाम्पेयं यो विहरति स भृङ्गः खलु कृती । 
महेश त्वां वर्यं शरणमिति मत्वापि भुवि य~ 
स्त्वदन्यं दर्बुदध्या बत भजति तस्मादपि जनात्‌ ।। ५९ 


स्मितस्नाताः पूताः शिव तव रदा: पारदरुचः 

क्रियासु श्रेयो नश्शिखरिवरजाताधरकृताः । 
लसद्र्णोत्कर्षाः स्फुटनिगमसंस्कारविमलाः 

द्विजाः प्रातस्साक्षादिव मुखभवा भात्ति ननु ये ।। ६० 


क्रियास्तां कल्याणं शिव तव कपोलौ गिरिसुता- 

रदाड्करादशत्रणकिणविशेषािततया । 

किमु श्रोत्रोपान्ते च्युतचकचकत्कुण्डलिफणा- 

स्फुटा्चतिर्मोकद्वितयमतिशङ्कां विदधतौ ।। ६१ 

(कियास्तां कुरुताम्‌ । आशीर्लिङ्‌ । रदा दन्ता एव अक्रा इति रूपकम्‌ । 
निर्मोकः अहित्वक्‌ ।) 

वसन्ततिलकम्‌ 
मन्दस्मितं सितसित तु बहिः प्रणीत- 
मुक्तायते गिरिजया मुखमण्डनार्थम्‌ । 
तच्छुक्तितल्वजमिवोष्टुसित दृशोर्न - 
स्रैयम्बकं चुबुकमीप्सितमातनोतु ।। ६२ 
(मुक्तेवाचरति मक्तायते । प्रशस्ता शुक्तिः शक्तितष्टुजम्‌ । त्रयम्बकस्येद्‌त्रेयम्बकम्‌) 


फालं तवाद्य परिपालयतु प्रभो नः 

प्रालेयभानुरिह दुर्ललितैस्तरङ्गैः । 

द्वेधा मया विदलितः किमितीव भीता 

यं वीक्ष्य योजयितुमिच्छति मूर्ध्नि गङ्खा ।। ६४ 

(प्रालेयं हिमम्‌ । भानुः किरणः । प्रालेयभानुश्चनद्रः । दुर्ललितैः अनियन्तरितेः) 
शिखरिणी 

अदभ्र माङ्गल्यं वितरतु तव भरूयुगमिदं 

जगद्क्षाशिक्षान्यवहतिपद्‌ मे पुररिपो । 

पुरा पुष्पाखः स्व धनुरपि यदालोक्य सहसा 

त्रपाक्रान्तस्वान्तस्सभय इव तत्याज धरणौ ।| ६४ 

(अदभ्रं मितिरहितम्‌ । माङ्गल्य मङ्गलम्‌ । पुष्पाखः कामः । त्रपा लजा । 
स्वान्त मनः) 

क्रियासु क्षेम नः शिव तव जटाः पाटलतराः 

वत॑सेन्दोस्सद्यस्तनकरकलापभ्रमकराः । 

शिरस्सिन्धोर्भूषाफणिमणिरुचो भान्ति ननु याः 

प्रवालाश्शोणाभा इव रुचिरतीरस्थितिजुषः ।। ६५ 

(क्रियासुः कुर्युः । वतंसः शिरोभूषणम्‌ । सद्यस्तनं तात्कालिकम्‌ । शिरस्सिन्धोः 
गङ्खायाः । प्रवालाः विद्रुमाः । शोणाभाः रक्तकान्तयः ।) 

वसन्ततिलकम्‌ 
त्वत्फालबालशशिनस्स्फुटचन्दरिका नः 
पुण्ड्‌ करोतु भव भूतिकृतं विभूतिम्‌ । 
उत्तसचन्द्रकिरणोर्मिलशीर्षसिन्धो- 
रापीनफेनमिति या भ्रममातनोति ।। ६६ 
(भूतिर्भस्म । विभूतिरैशवर्यम्‌ । उत्तसः शियोभूषणम्‌ 1) 
शिखरिणी 
त्रिशूलं नः पायाच्छमनहदयक्षत्रहलवद्‌ 
यदाभात्यत्यन्तं करकमलमालम्ब्य रुचिरम्‌ । 
शिखास्िस्रो यस्य त्रिभुवनविभुत्व तव पर्‌ 
स्फुटीकुर्वन्तीश प्रणतमवतान्मा यमभयात्‌ ।। ६७ 
(शमनो यमः । तस्य हृदयमेव क्षत्रम्‌ । तत्र हलवत्‌ लाङ्गलवत्‌ यदाभाति 
विराजते ) 


वसन्ततिलकम्‌ 

शार्दूलचर्म तव शर्मदमस्तु शम्भो 

तत्कर्बुराशुकतया विधृतं वलग्ने । 

यद्रक्ष्य भीतिचपलोऽपि नियन्त्रितत्वा- 

द्धस्ते चकास्ति चिरमुद्धृतमेणशाबः ।। ६८ 

(शार्दूलो व्याघ्रः, तस्य चर्म कृत्तिः । शर्मद्‌ सुखदम्‌ । कर्बुराशुकं चित्रवर्णं 
वसम्‌ । वलग्रं मध्यम्‌ । चपलः चचलः । एणशाबः मृगशिशुः । 
शिखरिणी 

सभासदृभ्यस्तेभ्यः शिव तव गणेभ्यः प्रणमनं 

वयं कुर्मः शर्मोदयमतुलमुदिश्य मनसि । 

अपि त्वां सर्वज्ञं गिरिश ननु विस्माययति यत्‌- 

प्रसादो नैजादिघ्रप्रणतजनताभीष्टवरदः ।। ६९ 

(सभासद्भ्यः सभ्येभ्यः । शर्मोदयं सुखकरम्‌ । विस्माययति विस्मयवन्तं करोति |) 

किमास्ते सर्वज्ञे भव भवति विज्ञापनविधि- 

स्त्वमेवास्माकं यद्वितर्‌ तदभीष्ट करुणया । 

नियुक्तः केनैवाखिलकुबलयाहादनकरः 

स्वयं जीवजञ्जीवं जगति ननु सोमस्सुखयति ।। ७० 

(कुवलयं कुमुदम्‌, कोर्भमिर्बलय भूमण्डलं च । जीवजञ्जीवः चकोरः |) 
शार्दूल विक्रीडितम्‌ 

सर्वज्ञे त्वयि तारतम्यविषयश्शम्भो न चेदब्रूहि नः 

किं कुर्मो गुरुदारणामिनमपि स्वीकृत्य दोषाकरम्‌ । 

उत्तसीकृतवानसि स्वशिरसि स्वामिन्‌ मयि स्वाश्रिते 

दोषान्‌ एष निजाश्रितेष्वनुचितस्ते पक्षपातक्रमः ।। ७१ 


आयां 
चित्रं त्वददिघ्रचरितं हत्वापि पुरा हरेर्नयनमेकम्‌ । 
प्रददौ सुदर्शनं यत्‌ सारससाहस्रपूजनावसरे |! ७२ 
(सारससाहस्र कमलानां सहस्रम्‌) 


शिखरिणी 
शिवानर्मालापैरश्डिव किमु गणोक्तिप्रचुरिते - 
हरित्रह्मादीनां स्तवकलकलैर्वा दिविषदाम्‌ । 
नटद्भङ्गीशाद्गीकृतभरतसङ्गीतनिनदे- 
न मे दीनोक्तीस्ते निशमयितुमासीदवसरः ।। ७२ 
(नर्मालापाः विनोदवचनानि । दिविषदां देवानाम्‌ । निशमयितु श्रोतुम्‌ ।) 
तवापाङ्गास्तुङ्गाः कृतजनिविभङ्गाः प्रणमतां ` 
महोदारा धाराभृत इव कृपाराशिशिशिराः । 
निरालम्बा लम्बाश्शशिकरकदम्बामलसुचः 
पतन्तु द्राकूकन्तुप्रमथन वयं तु त्वयि नताः | ७४ 
(अपाङ्गाः कटाक्षाः । जनिविभङ्गः जन्मोच्छेदनम्‌ । कन्तुर्मन्मथः । 
कन्तुप्रमथनः शिवः ।) 

विभो कर्ता भर्ता त्वमसि परिहरता च जगतां 

महान्‌ नेता दाता च विधिपुरुहूतादिमरुताम्‌ । 

कृपालोको लोकोदर फणितुलाकोिपद्‌ ते 

क्रियाद्‌ भक्ति मुक्ति मम मधुरसूक्ति तव नुतौ ।। ७५ 

(कृपालोकः करुणाप्रकाशः । तुलाकोटिनुपुसम्‌ ।) 

सता त्राता दाता सकलगणनेता गुणनिधिः 

सदानन्दी नन्दीश्वसवचनवृन्देडितपदः । 

क्षमाकान्तः शान्तः पदधृतकृतान्तः प्रणमतां 

मरुद्रक्षस्त्यक्षः श्रितशरणपक्षस्समवतात्‌ ।। ७६ 

(सतः सजनात्‌ आनन्दयतीति सदानन्दी । क्षमया सहनया कान्तः सुन्दरः । 


मरुतां देवतानां रक्षः रक्षकः । समवतात्‌ सरक्षतु ।) 


कदा वा वामोरुस्थितगिरिसुतादर्पणलसत्‌- 

कपोलेन्दौ चिह्नं किमपि जनयन्तः स्वरुचिभिः । 
कटाक्षास्ते शश्चन्मदुपरि पतेयुः पशुपते 

टूशाकीर्णाः पूर्णाः इव हदि चिरादूर्मिलकृपाः । ७७ 
असारे संसारे बत जलनिधौ मय्रमगति 

प्रभो त्वत्पादान्जाश्रयनिरतमालोक्य पुरतः । 
त्वमेवोपेक्षेथा यदि शिव मदुत्तारणविधा- 

वहो किं ते न स्यादुडुपवहनेनाफलवता ।। ७८ 
(उड्पवहनेन चन्द्रस्य धारणेन } 


स्रग्धरा 


नाके सम्प्राप्तशोके सपदि बलिगृहे दु््रहे दाहभीत्या 

भूलोके दुर्विलोके कलशजलधिभूरुद्भटः कालकूटः । 

कण्ठे कस्तूरिकाश्रीरिव ननु धृत इत्यद्भुतं किं त्वयास्ता- 
मेतत्‌ त्वद्धक्तिभाजामपि विषममृतं यद्धवत्येव शम्भो ।। ७९ 

पृथ्वीवृत्तम्‌ 

चराचरजगदुहाविहग्दुग्रप्ानने 

त्वयि स्फुरति सङ्गरे प्रधन बन्धुरः सिन्धुरः । 

समेत्य ननु दर्दशा त्रिदशलोकनालीकिनी - 

विपाटनप्टः क्षणादभवदद्भुतं किं विभो ।। ८० 
शार्दूलविक्रीडितम्‌ 

श्रीवत्सो विशिखः शरासनमपि स्वर्णाचलश्शिज्जिनी 

भोगीन्द्रो वसुधा रथस्तव महातृणा नदीनो यतः । 

यस्त्वं श्रीदसखस्त्वया ननु जितास्तिसः पुरो दुर्मदाः 

सर्वं द्यर्थवता जितं त्विति वचः स्थाने नयज्ञोदितम्‌ ।। ८१ 

(श्रीवत्सः श्रीवत्सलाञ्छनो विष्णुः शिवस्य विशिखो बाणः । स्वर्णाचलो 
मेरुपर्वतः शरासनं धनुः । भोगीन्द्रः सर्पराजः शिज्जिनी मौवी । वसुधा भूमिरेव 
रथः स्यन्दन: । नदीनः समुद्र एव महातृणः तूणीरम्‌ । श्रीदः कुबेरः सखा यस्य स 
श्रीदसखः । नयं जानातीति नयज्ञः । तेनोदितं कथितं वचः वचनं स्थाने साम्प्रतम्‌ ।) 


शिखरिणी 
पुरा गृष्टीभूय त्रिपुरहर ते पादकमलं 
विचिन्वन्‌ भग्नाशो हरिरजनि हसाकृतिरजः । 
दिद्षु्मर्धानं तव विफलयत्नोऽ भवदहो 
नरस्त्वत्पारम्यं कथमिव विजानामि कृपणः ।। ८२ 
(गष्टीभूय वराहो भूत्वा ¦ द्ष्टुमिच्छुदिदृष्षुः ।) 
द्रतविलम्बितवृत्तम्‌ 
अहिगणो हि गणोत्सुकभूषण 
शुभसितं भसितं हिमवालुका । 
सुविषमं विषमम्बुधिज सुधा 
परम ते रमते हि मनस्त्वयि ।] ८३ 

स्रग्धरा 
यस्यास्ताटट्कभाग्य कतिचन कृतिनः कण्ठसूत्रप्रभाव 
सीमन्तोपान्तकान्तारुणमसृणर्जस्सान्द्रसिन्दूरपुण्यम्‌ । 
यच्छसन्ति प्रभो ते गरलकवलनेऽप्यात्तमूत्युञ्जयत्व 
सा नः पायाद्पायादनवधिकरूणाजीवनाडी त्वदीया ।। ८४ 
(शिवस्य जीवनाडी पार्वती नः पायादिति भावः |) 


मन्दाक्रान्ता 
कैलासाभ वृषभमुमया साकमारुह्य देवै- 
ब्रहन्दराच्यैर्जयफणितिभिः पठ्यमानादिघ्रिभूमा । 
मा भैषीस्त्व बत यमभयादागतोऽस्मीति साक्षा- 
दायातस्सन्‌ शमनहर मा पाहि देहावसाने | ८५ 


शिखरिणी 
कदा वा कैलासे धृतगणविलासे पशुपते 
स्थितं त्वां चित्पीठे कृतनिगमपाठे सति विधौ । 
चिर दृष्ट्वा साम्ब प्रणतजनतालम्ब शिव मे 
प्रसीदेति क्रोशातनिमिषमिव नेष्यामि दिवसान्‌ ।। ८६ 


स्रग्धरा 

शम्भो ते पादपीठ शमधनरचितस्तोत्रपाठ क्रियान्नः 

क्षेम हैमप्रणप्रामरमकुटमणिश्रोणिशाणाश्वमखण्डः । 

यस्मिन्‌ देवाभिवृष्टस्फुटमधुरमधुस्यन्दमन्दारगुच्छः 

नृत्यत्कैवल्यलक्ष्मीतरुटितकुचतटीमुक्तमुक्तासरन्ति ।। ८७ 

(शमो धन येषा ते शमधनाः । हेमना रचित हैमम्‌ । मूक्तसर्यनते मुक्ताहार इवाचरन्ति ।) 
शार्दूलविक्रीडितम्‌ 

नौका ससृतिवारिधे्दिविषदा दीव्यच्छिरोमुक्तिका 

राका सेवकटूक्चकोरवयसा मुक्तिश्रियः पीठिका । 

श्रीनिर्मोकमतद्धिका पदतुलाकोटीकृताहीशिका 
शम्भो स्फाटिकपादका भवतु नश्चेतस्तमोदीपिका ।। ८८ 
(अत्र मालारूपकम्‌) 


मन्दाक्रान्ता 
निर्गच्छन्त्या नतजनपरीरम्भसरम्भकृत्ये 
हस्ताघातस्फुटितमिव यन्मुक्तिलक्षम्या द्विधैव । 
भूतिस्वच्छीचरणवसतेः स्फाटिकं श्रीकवार 
तत्पायान्मां भुवि पशुपते पादुकायुग्ममेतत्‌ ।। ८९ 
(परीरम्भ आलिङ्खनम्‌ । संरम्भ उत्साहातिशयः ) 


शिखरिणी 
विधिर्विष्णु्यष्मच्रिरुपमितपादान्जयुगव्यी- 
रजस्सत्त्वात्‌ सूृष्टिस्थितिकरणदक्षौ प्रभवतः । 
भवत्तार्तीयीकी दटूगपि कुरुते रौद्ररचनां 
शिवस्त्वं चिन्मात्रे विहरसि परं निर्गुणपदे |] ९० 


हरिणी 
कुरु मयि कृपां शम्भो डिम्भोऽस्मि ते गिरिजापते 
गणय न च मे दोषं रोषं विमुश्च कृपानिधे । 
नतिशतमहं कुव सर्वेश तावकपादयोः 
वितर सुदृढां भक्ति भुक्ति सुमुक्तिमपीहिताम्‌ ।। ९१ 


शशिधरकलाचूडे नीडे जगत्खगसन्तते- 
रनवधिकृपाराशौ श्रीशौरिदृग्रीरुटपदे । 
विरचितजगत्सरगे भगे निरर्गलवैभवे 
सततमसितग्रीवे देवे रतिर्मम शाश्वती ।। ९२ 
(रतिर्भक्तिः) 


सकलमरुतां नेता दाता पुमर्थततेर्महान्‌ 
त्रिपुरहर ते जाया माया जगत्‌त्रितयप्रसूः । 

सकलसुकलालम्बो लम्बोद्र्च तनूभवो 

वयमधिगतत्रासा दासा दयाकर पाहि नः ।। ९३ 
स्वयमपि भवक्रान्ता भ्रान्ता विधिप्रमुखास्सुराः 

कथमिव भवध्वसं हिसाश्रितस्य वितन्वते । 

तदयि हदय स्थाणौ क्षोणौ भवार्तिहरे हरे 

कलय सुदूढा भक्ति मुक्तिं त्वमिच्छसि चेत्‌ पराम्‌ ।। ९४ 


स्रग्धरा 


एकाकिन्या मृडान्यास्सकृदधरसुधास्वादनायोद्यताया 

मह्य देहीति दीनाक्षरमयममृतं व्याकिरन्तीव शश्वत्‌ । 

अन्योन्यं याचमाना दरहसितरुचा सप्रसूनोपहारं 

स्वा्िस्ते पश्चवक्त्री वितरतु कृपया नः पुमर्थान्‌ पुरारे ।। ९५ 
(पाना वक्त्राणां समाहारः पश्चवक्तरी) 


साकूतैरद्रिकन्यावदनसरसिजादशनि स्मेरतारै- 
भृद्गीशास्यावलोके प्रणतसुरसभावीक्षणे सानुकम्पैः । 
शश्त्सानन्दबाष्मैर्गुहगणमुखगप्रेक्षणे त्वत्कराक्षै- 

दृष्टश्शम्भो कदाहं तव पदनिकटे प्राञ्जलिः प्रार्थयिष्ये ।। ९६ 


पृथ्वीवृत्तम्‌ 


नमस्सुगुणसिन्धवे विनमतां विपद्रन्धवे 
नमोऽजगवपाणये नतसुरासुरश्रेणये । 
नमोऽखिलचराचरान्तरजुषे परञ्ज्योतिषे 

नमो हतपुनर्भवे मयि दयावते शम्भवे ।। ९७ 
भ्रमश्चरणपट्ुबोपरि परिष्वजन्‌ पुष्करं 
विलोलकरफूत्कृतैर्विपुलकुम्भकूटोपरि । 
स्खलन्नथ करटिसुते गजमुखस्य दानप्रदे 
मनोमधुकरश्चिरान्मम निमज्य विश्राम्यतु ।। ९८ 

आर्यां 
सकृदास्यचुम्बनकृतौ षाण्मुख्यं यस्य कुतुकिनोः पित्रोः 
अभिनन्दयति मनो नः कुशलं कन्दलयतादय स्कन्दः ।। ९९ 


हरिणी 
मुहुरभिहतः कूले गद्धातरद्गसमुत्करैः 
कनककदलीगर्भं मुक्तास्चजेव विभाति यः । 
स तरुणशशी पापं तापं धुनोतु मनोगत 
व्यपगतमलः शीर्षेत्तिसस्तदाश्रयगौरवात्‌ ।। १०० 
अवतु स जगद्व्यापी गोपीबहदधिकुण्डिका 
स्खलति चरणे भीता माता सती पथि पडिकले । 
बसव इति यस्सस्मारास्मानिति स्वकरेण ताम्‌ 
अभवदरमद्धर्ता भत्रितप्रकरस्य नः ।। १०१ 
बसव इति यो ब्रूते भूतेश्वरा्िसुभक्तिभाक्‌ 
स भवति तया भक्त्या मुक्त्या श्रिया परिरभ्यते | 
ध्रुवमिति वदन्त्यार्या भार्यागमेषु (?) विचक्षणा- 
स्तदहमधिकं वन्दे तं देवमाशु वृषभाभिधम्‌ ।। १०२ 
स्रग्धरा 
मुक्तिश्रीनृत्यरङग श्रितजनहदयानेकपालानदेशः 
कोशः शैवीविभूतेः प्रमथगणमनोहसदुग्धाम्बुशिः । 
आदर्शः पुण्यरशेर्भजकजनजरामृत्युधात्रीघ्रवज्नः 
कल्याणं नः समग्रं कलयतु गिरिशावासकैलासशैलः ।। १०३ 
उत्पलमाला 
शिवभक्तिसुधातरद्धिणीय 
रचिता प्राग्‌ बसवप्पशास्चिणाभूत्‌ । 
पठतस्तनुते नरान्‌ क्षणार्धं 
धृतबालेन्दुनभस्तः्गिणीकान्‌ ।। १०४ 


इति बसवप्पशास्रिविरचिता शिवभक्तिसुधातरङ्धिणी समाप्ता । 

नसवप्पशास्िणा कानिचन कान्यानि संस्कृते कन्नडभाषया च विरचितानि 
यानि विद्रद्धिरु्खितानि किन्तु अद्यास्माभिर्नोपलभ्यन्ते । तेषां नामानि 
अगत्रोद्धिखामः । 

१. निल्ववृक्षपूजाविधिः 
. शाद्करी नक्षत्रमाला 
. बसवेशाष्टकम्‌ 
. अष्टमूर्तितनयाष्टकम्‌ 
. दक्षिणमूर्त्यष्टकम्‌ 
. सदाशिवाष्टकम्‌ 
. मालतीमाधवम्‌ 
. हर्षचरितम्‌ 

एतेषा गवेषणं विद्रद्धिः कर्तव्यम्‌ | 

कन्नडभाषायां प्रसिद्धस्य कुमारव्यासभारतस्य वाचने बसवप्पशास्री 
तदानीन्तनकालेऽग्रणीरेव बभूव । तस्य पुस्तकानि नानापरीक्षाणां पट्यानि आसन्‌ । 
१८९० तमे वषं मेर्ि्युलेषन्परीक्षायाः विद्यार्थिभ्यस्तस्य कन्नडनीतिशतकं पाटूयं 
इति निर्दिष्टम्‌ आसीत्‌ । तदा बि. श्रीनिवासय्यङ्गार्यः शाच्िकृतकन्नडानुवादस्य 
विषये आक्षेपान्‌ कृतवान्‌ । तान्‌ आक्षेपान्‌ निरसितुं बसवप्पशास््री स्वयं “विमर्शेय 
ओरेगु इति लेखनमेकं प्राकटयत्‌ । तत्र तस्य दृढं व्याकरणज्ञानं निशिता 
विमर्शशक्तिश्चेति द्रयमपि व्यक्तीभवति । 


^ @ € ^ "< ^ ~< 


निधनम्‌ 


एवं ख्यातः सकलविद्रजन प्रियो बसवप्पशास्री १८९१ तमवर्षस्य फेत्रबरीमासे 
कैलासवासी अभवत्‌ । तस्य निधनेन बहवः सन्तप्ताः कन्नडभाषायां चरमगीतानि 
व्यस्चयन्‌ । पि.आर्‌. करिबसवशास््री, नञ्जनगूडुसुन्बशास््री, आर्‌. तातः इत्यादयः 
स्वश्रद्धाभाव प्राकटयन्‌ । 

बसवप्पशाच्रिण आयुष्यकालो न दीर्घः । (१८४५-१८९१), तथापि 
तावता कालेन स प्रप्नोदनितरसाधारणमुभयभाषापाण्डित्यम्‌, उभयोरपि भाषयोर्विपुलं 
साहित्यमरचयत्‌ इत्येतत्‌ प्रशंसार्हम्‌ । बसवप्पशाख्िणः समाधिस्थलं मैसूरुसमीपे 
विद्यते । कन्नडप्राध्यापकानां डा. टि.वि. वेड्कटाचलशास्निणां मुखाच्छुतं यद्‌ 
बसवप्पशास्नी अश्वशकटेन गच्छन्‌ आकस्मिकतया पतितो मृत्युवशीभूत इति । 
निष्करुणो मृत्युः केन रूपेणापि प्राणान्‌ हरति । 


कन्नडभाषायाः प्रसिद्धः कविः डा. डि.वि. गुण्डप्पोऽवदत्‌ "यद्यपि बसवप्प- 
शास्िणः प्रतिभा जन्मसिद्धासीत्‌, तथापि सा सर्ाद्गमनोहरी भूत्वा पुष्टा च सती 
लोकरञ्जिका जाता तस्य पाण्डित्यरूपतपःप्रभावादेव' इति । 


१९४५तमे वषं बसवप्पशाख्िणः जन्मशतमानोत्सव आचरितः । तदा 
एस्‌.जि. शास्री इत्थमवदत्‌ मम पितामहस्य गरटपुरीशशास्निणः गृहे नसवप्पशाखरी 
अल्ियलिद्गराजेन साकं विद्याम्‌ अभ्यस्यति स्म । मम पिता कवितिलकबिरुदभूषितः 
अय्यशास््री बसवप्पशाख्िणः सहाध्यायी चासीत्‌ । गरलपुरीशशाख्िणाम्‌ देशेन 
बसवप्पशास््री कत्तडकवितारचना प्रारभत । न्यूनातिन्यूनपक्षेऽपि दशसहस्रश्लोकानां 
कण्ठस्थीकरणं विना कवित्वे न प्रवर्तनीयम्‌ इति गरलपुरीशशास््री पत्रम्‌ उपदिश्य, 
तथा द्शसहस्राधिकान्‌ श्लोकान्‌ कण्ठस्थीकृतवन्तं नसवप्पशास्निणं दृष्टान्तत्वेन 
प्रदर्शयति स्म इति । 


प्रा. एस्‌. रामचन्द्रराव्‌ वदति स्म 'बसवप्पशास्िणा कृतः अभिज्ञानशाकृन्तल- 
कन्नडानुवादः कालिदासस्यापि शिरः आन्दोलयति' इति । कडनद नञ्जुण्डशास््र 
अवदत्‌ ` अप्रयत्नजन्यं सरसं काव्यं बसवप्पशास्निणः स्वम्‌” इति । 

एवं विद्रज्जनाभिनन्दितिः सकलजनप्रिय सरस्वत्याराधनसार्थकीकृतजन्मा 
शिवचरणारविन्दनिमप्रमनाः श्रीनसवप्पशास्री कर्णाटककविकुलस्याभरणायते । 
तत्स्मरणमस्माक स्षूर्तिकारणं भूयदिति शम्‌ । 
























कर्णाटकराज्यस्य सुदीर्घे वाख्ययेतिहासे अतिविरिष्टेन योगदानेन 
नक्षत्रायमाणाः अनेके महान्तः विद्यन्ते । इदं 
संस्कृतसाहित्येतिवत्त तन््यपूर्वकालीनयुगस्य संस्कृत 
साहित्येविहासं समीचीनतया चित्रयति) | 
स्वातन्यसङ्ग्रामस्य कालघटरं प्रवृत्तस्य संस्कृतसाहित्यसर्ज- 
इतिवृत्तरचना सम्यक्‌ न जाता । कालक्रमेण इदम्‌ 
अन्धकारयुगमिव सम्पद्येत कदाचित्‌ । अस्मात्‌ कारणात्‌ १८५० 
तः १९५० पर्यन्तम्‌ एकस्य ङाताब्दस्य कालखण्ड कर्णाटकः 
विविधेषु प्रदेशेषु निवसतां संस्कृतवाञ्चयस्य महत्तां वर्धयितुं 
कारणीभूतानां महतां योगदानविषये, तेषां जीवनगाथाविषये च 
ङातं पुस्तकानि प्रकाञ्ञनीयानि इति अस्माकम्‌ आशङ्ञायः । अनया 
योजनया संस्कृतवाखयस्य नवेतिहासः निर्मितः भविष्यति। एतेन 
आधुनिकयुगेन सह गतङ्ञाताब्दस्य सांस्कृतिकनन्धोऽपि दृढो 
भविष्यति इति मे विश्चासः। | 

अस्यां म्रन्थमालायां महोदयेन भास्थानविदुषां 
बसवप्पङञास्तिमहोदयानां संस्कृतयोगदानमधिकृत्य चितं 
पुस्तकमिदं प्राकाङ्यं नीयते। विद्रदरेण्यः कविः श्री 
एच्‌.वि.नागराजराव्महोदयः निरन्तरं संस्कृतज्ञास््रसेवायां रतः 
शताधिकप्रबन्धकर्ता । अस्माकं प्रार्थनानुरोधेन ग्रन्थपुषपिकामिमां 
अल्पे काले विरचय्य प्रदत्तवानिति तस्मै महाभागाय कार्तज्यं 





|. ०3 धष 
कनाटकसंस्कृतविश्चविद्यालयः 
पम्पमहाकविमार्गः,चामराजपेटेः बेङ्गलूरु ~ ५६००९१८ 









